



ຜແທນປະຊາຊົນ

PHOUTHEN PASAXON

13-16
ມັງກອນ
2022
ປີທີ 10
ສະບັບທີ 811

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ປະທານ ສພຊ ເຄື່ອນໄຫວຕິດຕາມຊຸກຍູ້ເຂດ ພັດທະນາຈຸດສຸມຢູ່ແຂວງສະຫວັນນະເຂດ



(ສພຊ) ວັນທີ 8 ມັງກອນ 2021 ທ່ານ ປອ. ໄຊສົມພອນ ພົມວິຫານ ປະທານສະພາແຫ່ງຊາດ (ສພຊ) ພ້ອມດ້ວຍຄະນະ ໄດ້ເຄື່ອນໄຫວຕິດຕາມຊຸກຍູ້ວຽກງານ ຢູ່ເຂດພັດທະນາຈຸດສຸມນາໄຮ່ໃຫຍ່ ບ້ານຄໍ້ ເມືອງຈຳພອນ ແຂວງສະຫວັນນະເຂດ; ເຂົ້າຮ່ວມມີທ່ານ ວຽງທະວີສອນ ເທບພະຈັນ ຮອງເຈົ້າແຂວງສະຫວັນນະເຂດ, ທ່ານ ກົງແກ້ວ ມິວລະຈັກ ປະທານສະພາປະຊາຊົນແຂວງ (ສພຂ) ສະຫວັນນະເຂດ, ມີເຈົ້າເມືອງ, ຮອງປະທານສູນ

ອ່ານຕໍ່ໜ້າ 2

ກມຍທ ລະດົມຄວາມຄິດ ໃສ່ແຜນພັດທະນາວຽກງານ 5 ປີ



ໜ້າ 3


ສ້າງຄວາມເຂັ້ມແຂງໃຫ້ບຸກຄະລາກອນ ກສຕສ ແລະ ຄສຜງ 10 ແຂວງ



ໜ້າ 3

ປະທານຄະນະມິດຕະພາບ ສະພາແຫ່ງຊາດລາວ-ສະພາ ຄູຣານໃຫຍ່ມົງໂກລີ ຕ້ອນຮັບເອກອັກຄະລັດຖະທູດມົງໂກນ

(ສພຊ) ໃນວັນທີ 12 ມັງກອນ 2022 ທີ່ຫ້ອງຮັບແຂກສະພາແຫ່ງຊາດ ທ່ານ ພິຕ. ວົງສັກ ພັນທະວົງ ປະທານກຳມາທິການປ້ອງກັນຊາດ-ປ້ອງກັນຄວາມສະຫງົບ ທັງເປັນປະທານຄະນະມິດຕະພາບລັດຖະສະພາ ລະຫວ່າງສະພາແຫ່ງຊາດລາວ ແລະ ສະພາຄູຣານໃຫຍ່ມົງໂກລີ ໄດ້ຕ້ອນຮັບການເຂົ້າຢ້ຽມຂໍ້ນັບຂອງທ່ານ ພິຈວ. Jamsran BYAMBASUREN ໃນໂອກາດຮັບຕຳແໜ່ງໃໝ່ເປັນ ເອກອັກຄະລັດຖະທູດວິສາມັນຜູ້ມີອຳນາດຕັ້ງແຕ່ ແຫ່ງມົງໂກນ ປະຈຳສປປລາວ.



ຜົນສໍາເລັດກອງປະຊຸມສະໄໝສາມັນ ເທື່ອທີ 2 ຂອງ ສພຊ ອຸຕົມໄຊ



ໜ້າ 3

ທ່ານ ພິຈວ. Jamsran BYAMBASUREN ໄດ້ສະແດງຄວາມຂອບໃຈຕໍ່ການຕ້ອນຮັບອົບອຸ່ນ, ສະພາບການປະຕິບັດທີ່ການທູດ ຢູ່ ສປປລາວ ໃນໄລຍະປະຈຳການຜ່ານມາ ແລະ ທິດທາງແຜນການເຄື່ອນໄຫວໃນຕໍ່ໜ້າ ເປັນຕົ້ນແມ່ນການສ້າງກິດຈະກຳຕ່າງໆໃນການສະເຫລີມສະຫລອງວັນສ້າງຕັ້ງສາຍພົວພັນການທູດລາວ-ມົງໂກລີ, ມົງໂກລີ-ລາວ ຄົບຮອບ 60 ປີ ໃນປີ 2022 ເຊິ່ງຈະມີກິດຈະກຳການແລກປ່ຽນການຢ້ຽມຢາມ, ການວາງສະແດງຮູບພາບ ແລະ ອື່ນໆ ພ້ອມນີ້, ກໍໄດ້ແຈ້ງໃຫ້ຊາບກ່ຽວ

ກັບປະທານຄະນະມິດຕະພາບລັດຖະສະພາມົງໂກລີ-ລາວຂອງສະພາຄູຣານໃຫຍ່ ແຫ່ງມົງໂກລີ ໄດ້ເຊື່ອຊື່ນທ່ານ ພິຕ. ວົງສັກ ພັນທະວົງ ໄປຢ້ຽມຢາມມົງໂກລີ ຕາມວັນ ແລະ ເວລາທີ່ເໝາະສົມອີກດ້ວຍ. ທ່ານ ພິຕ. ວົງສັກ ພັນທະວົງ ໄດ້ສະແດງຄວາມຍິນດີຕ້ອນຮັບຢ່າງອົບອຸ່ນ ແລະ ລາຍງານສະພາບການເຄື່ອນໄຫວຂອງກຳມາທິການກໍ່ຕັ້ງການເຄື່ອນໄຫວຂອງຄະນະມິດຕະພາບລັດຖະສະພາລາວ-ມົງໂກລີ ແລະ ສະພາແຫ່ງຊາດລາວ ພ້ອມທັງສະແດງຄວາມຂອບໃຈຕໍ່ການເຊື່ອຊື່ນໄປຢ້ຽມຢາມມົງໂກລີ ທັງເປັນການເຂົ້າຮ່ວມງານສະເຫລີມສະຫລອງ ວັນສ້າງຕັ້ງສາຍພົວພັນການທູດລາວ-ມົງໂກລີ, ມົງໂກລີ-ລາວ ຄົບຮອບ 60 ປີ ແລະ ຕົວຕາສູງຕໍ່ສາຍພົວພັນມິດຕະພາບ ແລະ ການຮ່ວມມືທີ່ເປັນມູນເຊື້ອອັນດີງາມມາແຕ່ດົນນານ ລະຫວ່າງສປປລາວ ແລະ ມົງໂກລີ ນັບຕັ້ງແຕ່ກໍ່ຕັ້ງ ແລະ ໄດ້ຮັບການພັດທະນາຂຶ້ນຢ່າງຕໍ່ເນື່ອງ ໂດຍສະແດງອອກດ້ວຍການແລກປ່ຽນຄະນະຜູ້ແທນຂັ້ນສູງ ເປັນຕົ້ນແມ່ນທ່ານ ນາງ ປານີ ຢາທໍ້ ຕູ້ປະທານສະພາແຫ່ງຊາດ ແຫ່ງສປປລາວ ຢ້ຽມຢາມສັນຖະວະໄມຕີຢ່າງເປັນທາງການ ຢ່າງເປັນທາງການໃນເດືອນກຸມພາ 2012 ແລະ ຜະນະທ່ານ Damdiny Demberel ອະດີດປະທານສະພາຄູຣານໃຫຍ່ ແຫ່ງມົງໂກລີ ຢ້ຽມຢາມສັນຖະວະໄມຕີຢ່າງເປັນທາງການ ທີ່ ສປປລາວ ໃນເດືອນທັນວາ 2008, ມີການແລກປ່ຽນບົດຮຽນ ແລະ ຂໍ້ມູນຂ່າວສານ ເປັນປົກກະຕິ, ມີຮ່ວມມືໃນຂະແໜງການຕ່າງໆ ເປັນຕົ້ນແມ່ນການຮ່ວມມືດ້ານການພັດທະນາເສດຖະກິດ-ສັງຄົມ, ການສຶກສາ, ກະສິກຳ, ຍຸຕິທຳ, ການຄ້າ ແລະ ການລົງທຶນ ແລະ ຂະແໜງການອື່ນໆ ນອກນີ້, ສອງສະພາແຫ່ງຊາດກໍໄດ້ມີການຮ່ວມມື ແລະ ສະໜັບສະໜູນ ເຊິ່ງກັນແລະກັນໃນເວທີພາກພື້ນ ແລະ ສາກົນ ເປັນຕົ້ນແມ່ນກອງປະຊຸມ APPE, IPU ແລະ ອື່ນໆ (ນາງ ອາລິນ ສຸພິມມະປະດິດ)

ປະທານ...

ກາງແນວລາວສ້າງຊາດ, ຮອງປະທານກຳມາການເສດຖະກິດ ເຕັກໂນໂລຊີ ແລະ ສິ່ງແວດລ້ອມ (ກສຕສ), ຮອງເລຂາທິການ ສພຊ ແລະ ພາກສ່ວນທີ່ກ່ຽວຂ້ອງ.

ທ່ານ ຄຳລຸຍ ຍາດຕິວົງ ເຈົ້າເມືອງຈຳພອນ ໄດ້ລາຍງານໂດຍຫຍໍ້ ກ່ຽວກັບສະພາບຈຸດພິເສດ ແລະ ການພັດທະນາເສດຖະກິດ-ສັງຄົມຂອງເມືອງວ່າ: ເມືອງຈຳພອນປະກອບມີ 100 ບ້ານ, 20.351 ຫລັງຄາເຮືອນ ແລະ ມີ 21.542 ຄອບຄົວ, ມີພົນລະເມືອງທັງໝົດ 119.248 ຄົນ ຍິງ 60.346 ຄົນ, ມີເນື້ອທີ່ທັງໝົດ 1.028,7 ກິໂລແມັດ ປະຊາຊົນສ່ວນຫລາຍແມ່ນເຜົ່າລາວ-ເຜົ່າຜູ້ໄທ ກວມ 80%, ເຜົ່າບຣູ-ກະຕາ-ມັງກອງ 20%, ປະຊາຊົນສ່ວນໃຫຍ່ໄດ້ຍຶດຖືອາຊີບເຮັດນາ, ປູກຝັງ-ລ້ຽງສັດ ເປັນຕົ້ນຕໍ ກວມ 85% ນອກນັ້ນແມ່ນການຄ້າຂາຍເປັນສຳຮອງ ແລະ ເປັນອາຊີບເສີມ; ສະພາບການເມືອງພາຍໃນເມືອງມີຄວາມສະຫງົບປອດໄພໂດຍພື້ນຖານ, ສັງຄົມມີຄວາມເປັນລະບຽບຮຽບຮ້ອຍດີ ຖິ້ມແຖວກຳລັງ ປກຊ-ປກສ ໄດ້ເຄື່ອນໄຫວເຮັດໜ້າທີ່ຢ່າງເຂັ້ມແຂງ, ປະຊາຊົນປະກອບສ່ວນເຂົ້າໃນວຽກງານດັ່ງກ່າວ ຢ່າງເປັນເຈົ້າການ, ສາມາດຮັບຮອງເປັນບ້ານປ້ອງກັນຊາດເຂັ້ມແຂງ 100 ບ້ານ, ບ້ານປ້ອງກັນຄວາມສະຫງົບ ກວມ 100% ຂອງບ້ານໃນທົ່ວເມືອງ; ພື້ນຖານເສດຖະກິດຂອງເມືອງຂະຫຍາຍຕົວໃນອັດຕາ ສະເລ່ຍ 5,20% ລວມຍອດຜະລິດຕະພັນພາຍໃນບັນລຸ 2.272 ກວ່າຕື້ກີບ ສະເລ່ຍໃສ່ຝົນລະເມືອງ 18.955.475 ກີບ ເທົ່າກັບ 2.242 ໂດລາ/ຄົນ/ປີ; ດ້ານກະສິກຳການຜະລິດເຂົ້ານາປີ ສາມາດປະຕິບັດໄດ້ 100% ຂອງເນື້ອທີ່ນາປີ ທັງໝົດ 20.900 ເຮັກຕາ ດ້ວຍສະມັດຕະພາບສະເລ່ຍ 3,44 ໂຕນ/ເຮັກຕາ ຜົນຜະລິດໄດ້ 71,896 ໂຕນ, ບວກກັບຜົນຜະລິດເຂົ້ານາແຊງປີ 2021 ທົ່ວເມືອງສາມາດຜະລິດເຂົ້າເປືອກໄດ້ທັງໝົດ 126.545 ໂຕນ ທຽບໃສ່ປີຜ່ານມາ ຜົນຜະລິດເຂົ້າເປືອກເພີ່ມຂຶ້ນ ຈຳນວນ 16.107 ໂຕນ, ສະເລ່ຍໃສ່ຫົວຄົນໄດ້ 1.061 ກິໂລ/ຄົນ/ປີ; ຄວາມຕ້ອງການເຂົ້າບໍລິໂພກໃນທົ່ວເມືອງທັງໝົດ 41.750 ໂຕນ, ເຂົ້າເຫລືອກິນຂາຍເປັນສິນຄ້າມີ 84.795 ໂຕນ; ສ່ວນການປູກພືດລະດູຝົນໃນເນື້ອທີ່ 1.700 ກວ່າເຮັກຕາ ສາມາດເກັບກ່ຽວໄດ້ 63% ຂອງເນື້ອທີ່. ສຳລັບແຜນການຜະລິດລະດູແລ້ງ ປີ 2022 ຄາດໝາຍຜະລິດເຂົ້ານາແຊງໃຫ້ໄດ້ ເນື້ອທີ່



13.000 ເຮັກຕາ, ໃຊ້ແນວພັນ 780 ໂຕນ ໃນນີ້, 90% ປະຊາຊົນສາມາດຕອບສະໜອງເອງໄດ້ ຮອດປັດຈຸບັນ ປະຕິບັດໄດ້ 10%; ອັນພື້ນເດັ່ນແມ່ນປະຊາຊົນມີຄວາມກະຕືລືລົ້ນ ເປັນເຈົ້າການລົງທຶນໃນການຝຶ້ນຝຸ່ນສ້ອມແປງ ຈັກສຸບນ້ຳຄອງ ເໝືອງຊົນລະປະທານ ດ້ວຍເງິນສິນເຊື່ອກອງທຶນສາມັກຄີ ແລະ ແນວລາວສ້າງຊາດ ມີກຸ່ມຊາວນາບ້ານແກ້ງກອງເໝືອ, ບ້ານຊະຄືນ, ບ້ານໂນນສີທັນ ໄດ້ສະເໜີກູ້ຢືມທຶນ ແລະ ລົງມືກໍ່ສ້າງຄອງເໝືອງເບຕິງ ໃນມູນຄ່າທັງໝົດ 1.190 ລ້ານກີບ ແລະ ອີກ 2 ບ້ານ (ກະດານ ແລະ ເພຍກາ) ຄິດໄລ່ອອກແບບແລ້ວກຳລັງຢູ່ໃນຂັ້ນຕອນນຳສະເໜີ; ສ່ວນການປູກພືດລະດູແລ້ງ ມີແຜນຊຸກຍູ້ກຸ່ມການຜະລິດ ແລະ ຄອບຄົວຕົວແບບປູກໝາກເຜັດບ້ານໃຜ, ປູກສາລີຫວານ, ໝາກໂມ, ກຳບ້າຍຢາງພາລາ ບ້ານເຫລົ່າສຸລິຍະ-ບ້ານໂນນຄັ້ງ ແລະ ການປູກພືດຜັກເປັນສິນຄ້າປ້ອນຕະຫລາດເທສະບານຂອງບ້ານໂນນວິໄລວັນ ແລະ ບ້ານດົງຄຳໝີ່ນ; ນອກຈາກນັ້ນ, ຍັງໄດ້ລະດົມທຶນກໍ່ສ້າງທາງເບຕິງໃນເທສບານ ເຊິ່ງໄດ້ກໍ່ສ້າງສຳເລັດໃນໄລຍະທີ 1+ 2 ແລະ 3 ມີລວງຍາວ 2.554 ແມັດ ລວມມູນຄ່າທັງໝົດ 2,1 ຕື້ກວ່າກີບ; ສ່ວນການສຳຫລວດຈັດສັນເນື້ອທີ່ນາໄຮ່ໃຫຍ່ເຂດບ້ານນາຕ້າຍຄຸ້ມໂພນຄໍ້-ດອນແດງ, ລະດູແລ້ງປີນີ້ຈະໄດ້ເຮັດການຜະລິດໃນເນື້ອທີ່ 50 ເຮັກຕາ ມີປະຊາຊົນ 18 ຄອບຄົວເຂົ້າຮ່ວມ ແລະ ສືບຕໍ່ປູກເບີກເຝີມຕື່ມ 100 ເຮັກຕາ, ຜົນການສຳຫລວດຈັດສັນເນື້ອທີ່ໃນ 3 ບ້ານ ຈຳນວນ 232 ຕອນ ລວມເນື້ອທີ່ທັງໝົດ 829 ເຮັກຕາ ໃນນັ້ນ, ເປັນດິນລັດ 184 ເຮັກຕາ, ດິນຈັບຈອງບໍ່ໄດ້ພັດທະນາ 475 ເຮັກຕາ ແລະ ດິນຈັບຈອງ ທີ່ປະຊາຊົນໄດ້ປູກເບີກເປັນນາແລ້ວ 170 ເຮັກຕາ; ການສ້າງຕັ້ງ ແລະ ຂະຫຍາຍກອງທຶນສາມັກຄີແນວລາວສ້າງຊາດພາຍໃນເມືອງ, ນອກຈາກກອງທຶນບ້ານດົງຄຳໝີ່ນແລ້ວ ກໍໄດ້ສ້າງຕັ້ງຂຶ້ນຕື່ມຢູ່ກຸ່ມບ້ານທີ 11 ຢູ່ບ້ານໂພນ

ມ່ວງ ມີທັງໝົດ 5 ບ້ານ ເພື່ອໃຫ້ປະຊາຊົນເຂົ້າເຖິງໄດ້ສະດວກ ແລະ ພຽງພໍກັບຄວາມຕ້ອງການນຳໃຊ້ ເຊິ່ງປັດຈຸບັນຢູ່ໃນຂັ້ນຕອນການນຳສະເໜີແຜນລະອຽດ ທັງເປັນການຮັບຮອງໃນການຜະລິດສິນຄ້າ ໃນໂຄງການຊົນລະກະເສດ ສ.ເກົາຫລີ ທີ່ກຳລັງກໍ່ສ້າງພື້ນຖານໂຄງລ່າງດ້ານຊົນລະປະທານ ແລະ ກະສິກຳ; ດ້ານພື້ນຖານໂຄງລ່າງການທ່ອງທ່ຽວພາຍໃນເມືອງ ກໍໄດ້ຮັບການພັດທະນາຂຶ້ນເປັນກ້ວາງ ທັງຂອດບໍລິການ ແລະ ປັບປຸງສະຖານທີ່ທ່ອງທ່ຽວ ໂດຍສະເພາະແມ່ນແຫລ່ງທ່ອງທ່ຽວທຳມະຊາດຝາຍສຸຍ ເຊິ່ງໄດ້ຫັນເອົາຜູ້ປະກອບການນັກທຸລະກິດພາຍໃນເມືອງ ເຂົ້າໄປລົງທຶນ ແລະ ມີແຜນສ້າງ ແລະ ປັບປຸງແຫລ່ງທ່ອງທ່ຽວໃໝ່ຕື່ມອີກ ຢູ່ບ່ອນທີ່ມີເງື່ອນໄຂ ເຊັ່ນ ດົງລົງ, ຫໍໄຕ, ອ່າງຫ້ວຍພະແລງ, ອ່າງຫວດ ແລະ ໜອງປາຝາບ້ານດອນແດງ; ການຈັດຕັ້ງປະຕິບັດລາຍຮັບເຂົ້າງົບປະມານ ປະຈຳປີ 2021 ເລີ່ມແຕ່ຕົ້ນປີມາຮອດປັດຈຸບັນ ສາມາດປະຕິບັດໄດ້ 5.524.216.196 ກີບ ເທົ່າກັບ 75,55% ຂອງແຜນການ (7,168 ຕື້ກີບ) ແລະ ຄາດຄະເນລາຍຮັບໝົດປີຈະໄດ້ປະມານ 75% ຂອງແຜນການ; ສຳລັບປີນີ້ ພາຍໃນເມືອງກໍໄດ້ເຮັດລອງຕັ້ງຈຸດກວດການເສຍຄ່າທຳນຽມທາງ ເຫັນວ່າໄດ້ຮັບຜົນດີ; ຄຽງຄູ່ກັບການພັດທະນາເສດຖະກິດ, ດ້ານວັດທະນະທຳ-ສັງຄົມ ກໍໄດ້ຮັບການອະນຸລັກຮັກສາ ແລະ ເສີມຂະຫຍາຍເພີ່ມຂຶ້ນ, ດ້ານການສຶກສາໄດ້ຮັບການຊຸກຍູ້ສົ່ງເສີມດ້ານການຮຽນ-ການສອນຢ່າງເປັນລະບົບ ເຊິ່ງປັດຈຸບັນທົ່ວເມືອງແມ່ນໄດ້ເປີດສຶກສາຮຽນເປັນປົກກະຕິແລ້ວ ອັດຕາການເຂົ້າຮຽນຂອງເດັກອາຍຸ 3-5 ປີໄດ້ 79,2%, ເຂົ້າຮຽນສູດທິຂັ້ນປະຖົມ 99%, ເຂົ້າຮຽນລວມຊັ້ນມັດທະຍົມຕົ້ນ 80,4% ແລະ ມັດທະຍົມປາຍ 47,1% ນອກນັ້ນກໍໄດ້ຈັດການຮຽນ-ການສອນບຳລຸງຄວາມຮູ້ລະດັບປະຖົມ ແລະ ມໍຕົ້ນໃຫ້ປະຊາຊົນໃນກຸ່ມເປົ້າໝາຍໄດ້ 83,2 % ຂອງເປົ້າໝາຍທັງໝົດ; ດ້ານສາ

ທາລະນະສຸກ ໄດ້ສຸມໃສ່ວຽກງານຄວບຄຸມ, ປ້ອງກັນ-ແກ້ໄຂການລະບາດຂອງພະຍາດໂຄວິດ-19 ຢ່າງເຂັ້ມງວດ ໂດຍຖືເອົາວຽກງານໂຄສະນາເຜີຍແຜ່ ແລະ ການສັກວັກຊີນໃຫ້ພົນລະເມືອງກຸ່ມເປົ້າໝາຍຮອດປັດຈຸບັນເຂັ້ມ 1 ແລະ ເຂັ້ມ 2 ໄດ້ 48% ຂອງພົນລະເມືອງອາຍຸແຕ່ 12 ປີຂຶ້ນໄປ ຈຳນວນ 117.000 ຄົນ ແລະ ຈະສືບຕໍ່ສັກວັກຊີນເຂັ້ມ 3 ໃຫ້ຄົບຖ້ວນຕາມເປົ້າໝາຍທີ່ໄດ້ກຳນົດໄວ້. ຜ່ານມາພາຍໃນເມືອງໄດ້ພົບກໍລະນີຕິດເຊື້ອຢູ່ຊຸມຊົນທັງໝົດ 104 ກໍລະນີ ຢູ່ໃນ 22 ບ້ານ ປົນປົວຫາຍດີແລ້ວ 104 ຄົນ; ວຽກພັດທະນາຊົນນະບົດ ແລະ ລົບລ້າງຄວາມທຸກຍາກ: ການສ້າງບ້ານພັດທະນາຕາມດຳລັດ 348/ລບ ໃນປີ 2021 ເມືອງຈຳພອນມີຈຳນວນ 23 ບ້ານທີ່ໄດ້ສຳເລັດໃນການປະເມີນ ແລະ ໄດ້ສະເໜີຄະນະຮັບຜິດຊອບຂັ້ນແຂວງແລ້ວ; ວຽກງານຄຸ້ມຄອງບໍລິຫານລັດ, ຄຸ້ມຄອງສັງຄົມດ້ວຍລະບຽບກົດໝາຍໂດຍອີງໃສ່ລັດຖະທຳມະນູນ ແລະ ກົດໝາຍວ່າດ້ວຍການປົກຄອງທ້ອງຖິ່ນ, ໄດ້ປັບປຸງອົງການບໍລິຫານລັດ ນັບແຕ່ເມືອງຮອດຂັ້ນບ້ານ ໃຫ້ມີການຫັນປ່ຽນດ້ວຍການກຳນົດພາລະບົດບາດ, ສິດໜ້າທີ່ ແລະ ການແບ່ງຂັ້ນຄຸ້ມຄອງໃຫ້ຈະແຈ້ງ ພ້ອມທັງການເຊື່ອມຊຶມລະບຽບກົດໝາຍຕ່າງໆ ເຊິ່ງປັດຈຸບັນ ມີບ້ານແບບຢ່າງປະຕິບັດກົດໝາຍ 83 ບ້ານ ມີ 16.362 ຄອບຄົວ.

ທ່ານ ປອ. ໄຊສົມພອນ ພົມວິຫານ ໄດ້ມີຄຳເຫັນໂອ້ລົມ ແລະ ໃຫ້ທິດຊີ້ນຳຕໍ່ອຳນາດການປົກຄອງເມືອງຈຳພອນ ເຊິ່ງທ່ານໄດ້ເນັ້ນໃຫ້ເອົາໃຈໃສ່ວຽກງານກໍ່ສ້າງຊັບພະຍາກອນມະນຸດ ເພື່ອຮັບຮອງການພັດທະນາເສດຖະກິດ-ສັງຄົມ ແລະ ເສີມຂະຫຍາຍເສດຖະກິດຂະໜາດນ້ອຍ, ຂະໜາດກາງພາຍໃນເມືອງ, ການປັບປຸງ-ສົ່ງເສີມສູນເຕັກນິກ ແລະ ກອງທຶນສາມັກຄີແນວລາວສ້າງຊາດ, ການປຸງແຕ່ງຜະລິດຕະພັນກະສິກຳ ແລະ ຫັດຖະກຳ ທີ່ເປັນທ່າແຮງຂອງເມືອງ, ຊຸກຍູ້ສົ່ງເສີມ ແລະ ຈັດຕັ້ງກຸ່ມຜະລິດໃຫ້

ຫລາຍ ແລະ ກ້າວໄປເປັນສະຫະກອນແບບໃໝ່ທີ່ຕິດພັນກັບວຽກງານທ່ອງທ່ຽວທີ່ມີທ່າແຮງນອກຈາກນັ້ນ, ກໍຕ້ອງໄດ້ເອົາໃຈໃສ່ວຽກງານສຶກສາ, ວຽກງານສາທາລະນະສຸກໃຫ້ມີສະຕິລະວັງຕົວຕໍ່ການແຜ່ລະບາດຂອງພະຍາດໂຄວິດ-19, ວຽກປ້ອງກັນຄວາມສະຫງົບ ບັນຫາຢາເສບຕິດ.

ຈາກນັ້ນ, ປະທານສະພາແຫ່ງຊາດ ພ້ອມດ້ວຍຄະນະໄດ້ໄປຢ້ຽມຊົມກິດຈະກຳຕ່າງໆ ເຂດພັດທະນາຈຸດສຸມນາໄຮ່ໃຫຍ່ ແລະ ຍັງໄດ້ນຳເອົາຢາປິ່ນປົວພະຍາດຈຳນວນໜຶ່ງມອບໃຫ້ໂຮງໝໍເມືອງຕື່ມອີກ.

ໃນວັນຕໍ່ມາ, ທ່ານ ປອ. ໄຊສົມພອນ ພົມວິຫານ ພ້ອມດ້ວຍຄະນະຍັງໄດ້ລົງຢ້ຽມຢາມ ແລະ ເຮັດວຽກ ຢູ່ທີ່ເມືອງໄຊບຸລີ ແຂວງສະຫວັນນະເຂດ; ເຂົ້າຮ່ວມມີທ່ານ ສັນຕິພາບ ພົມວິຫານ ເຈົ້າແຂວງສະຫວັນນະເຂດ, ທ່ານ ກົງແກ້ວ ມິວລະຈັກ ປະທານ ສພຂ ສະຫວັນນະເຂດ, ມີຮອງເຈົ້າແຂວງສະຫວັນນະເຂດ, ເຈົ້າເມືອງ ພ້ອມດ້ວຍຮອງປະທານສູນກາງແນວລາວສ້າງຊາດ, ຮອງປະທານ ກສຕສ, ຮອງເລຂາທິການສະພາແຫ່ງຊາດ ພ້ອມດ້ວຍພະນັກງານ, ທະຫານ, ຕຳຫລວດ, ອຳນາດການປົກຄອງ ແລະ ປະຊາຊົນ 6 ບ້ານ ເຊິ່ງທ່ານ ອ່ອນລຳພັນ ປົວສີແກ້ວ ໄດ້ລາຍງານສະພາບຈຸດພິເສດ ແລະ ທ່າແຮງຂອງເມືອງໄຊບຸລີ ແລະ ແຜນການພັດທະນາເສດຖະກິດ-ສັງຄົມໃນໄລຍະຜ່ານມາຈຳນວນໜຶ່ງ.

ຂ່າວກ້ອນ ອາທິດ

ຮຽບຮຽງໂດຍ: ຫອມສະນິດ

▣ ພາຍໃນປີ 2021 ສປປລາວ ມີອຸບັດເຫດເກີດຂຶ້ນທັງໝົດ 5.576 ຄັ້ງ, ມີຜູ້ບາດເຈັບທັງໝົດ 8.388 ຄົນ, ເສຍຊີວິດ 831 ຄົນ, ຍານພາຫະນະເປີເຜ 9.910 ຄັນ, ມູນຄ່າການເສຍຫາຍທາງດ້ານເສດຖະກິດ-ສັງຄົມ 1.401 ຕື້ກີບ, ຜູ້ເຄາະຮ້າຍຈາກການເກີດອຸບັດເຫດທາງຫລວງສ່ວນຫລາຍແມ່ນຊາວໜຸ່ມ, ໄວໜຸ່ມ, ນັກຮຽນ-ນັກສຶກສາ ກວມເອົາ 80% ແລະ ເປັນຜູ້ທີ່ສາມາດອອກແຮງງານໄດ້.

ນສພ. ປະເທດລາວ 14/01/2022

▣ ວຽກງານຕົ້ນເອດ ພາຍໃນປີ 2025 ສປປລາວ ຕ້ອງບັນລຸໃຫ້ໄດ້ 95-95-95; ຢຸດຕິການລະບາດຂອງເຊື້ອເຮສໄອວີ ແລະ ບັນລຸເປົ້າໝາຍການພັດທະນາແບບຍືນຍົງໃຫ້ໄດ້ໃນປີ 2030 ສຳລັບເປົ້າໝາຍ 95-95-95 ໝາຍຄວາມວ່າ: 95% ຂອງຜູ້ຕິດເຊື້ອເຮສໄອວີຈະຕ້ອງຮູ້ສະພາບການຕິດເຊື້ອເຮສໄອວີຂອງຕົນ, 95% ຂອງຜູ້ຕິດເຊື້ອເຮສໄອວີທີ່ຮູ້ສະພາບການຕິດເຊື້ອຂອງຕົນ ຈະຕ້ອງໄດ້ຮັບການປິ່ນປົວດ້ວຍຢາຕ້ານຕໍ່ເຊື້ອເຮສໄອວີ, 95% ຂອງຜູ້ທີ່ໄດ້ຮັບການປິ່ນປົວດ້ວຍຢາຕ້ານຕໍ່ເຊື້ອເຮສໄອວີ ສາມາດກິດເຊື້ອເຮສໄອວີໃນເລືອດລົງໃນລະດັບຕ່ຳ (ປິ່ນປົວດີ) ແລະ ຢຸດຕິການແຜ່ລະບາດຂອງເຊື້ອເຮສໄອວີ ໃນປີ 2030.

ນສພ. ວຽງຈັນໃໝ່ 14/01/2022

▣ ໃນປີ 2022 ສປປລາວ ໄດ້ຕັ້ງເປົ້າໝາຍສູ່ຊົນຈະເຮັດໃຫ້ເສດຖະກິດຂອງປະເທດຂະຫຍາຍຕົວໃນລະດັບ 4,5% ຂອງຈີດີພີ ເຊິ່ງມູນຄ່າການສົ່ງອອກສິນຄ້າຕ້ອງໃຫ້ຫລາຍກວ່າມູນຄ່ານຳເຂົ້າປະມານ 1.550 ລ້ານໂດລາ ສ່ວນການເກັບລາຍຮັບຕ້ອງໃຫ້ໄດ້ 31.593 ຕື້ກີບ ຕາມມະຕິຂອງສະພາແຫ່ງຊາດໄດ້ຮັບຮອງ.

ນສພ. ປະເທດລາວ 14/01/2022





ກມຍທ...

(ສພຊ) ວັນທີ 13 ມັງກອນ 2020 ທີ່ເມືອງວຽງຈັນ ກຳມາທິການຍຸຕິທຳ (ກມຍທ) ສະພາແຫ່ງຊາດ ໄດ້ຈັດກອງປະຊຸມສຳມະນາກ່ຽວກັບກົນໄກການຮັບ ແລະ ພິຈາລະນາຄຳຮ້ອງຂໍຄວາມເປັນທຳ ແລະ ລະດົມຄວາມຄິດໃສ່ແຜນພັດທະນາວຽກງານຂອງກມຍທ 5 ປີ (2021-2025) ໂດຍການເປັນປະທານຂອງທ່ານສຈ. ປອ. ຈະເລີນ ເຍຍປາວເຮີຮອງປະທານສະພາແຫ່ງຊາດ ຜູ້ຊີ້ນຳວຽກງານຍຸຕິທຳ; ເຂົ້າຮ່ວມມີທ່ານ ຄຳແພງ ວິລະພັນ ປະທານ ກມຍທ; ມີຮອງປະທານກມຍທ, ຫົວໜ້າ-ຮອງຫົວໜ້າກົມ, ຫົວໜ້າ-ຮອງຫົວໜ້າພະແນກ ແລະ ແຂກຖືກເຊີນເຂົ້າຮ່ວມ.

ໃນພິທີເປີດ, ທ່ານສຈ. ປອ. ຈະເລີນ ເຍຍປາວເຮີໄດ້ກ່າວວ່າ: ກອງປະຊຸມຄັ້ງນີ້ເປັນການປຶກສາຫາ ແລະ ແລກປ່ຽນຄວາມຄິດເຫັນດ້ານວິຖານ ຊາການຮ່ວມກັນ ເພື່ອກ່າວໄປສູ່ຄວາມເປັນເອກະພາບໃນການຈັດຕັ້ງປະຕິບັດວຽກງານພິຈາລະນາຄຳຮ້ອງຂໍຄວາມເປັນທຳຂອງສະພາແຫ່ງຊາດ; ພ້ອມທັງເປັນການຄົ້ນຄວ້າປະກອບຄຳເຫັນຕໍ່ແຜນພັດທະນາວຽກງານຂອງ ກມຍທ ໃນໄລຍະ 5 ປີຕໍ່ໜ້າ (2021-2025) ເຊິ່ງເປັນເນື້ອໃນທີ່ສຳຄັນ ເພາະຈະເປັນແຜນວຽກຜົນຖານໃຫ້ແກ່ການຈັດຕັ້ງປະຕິບັດພາລະບົດບາດຂອງ ກມຍທ ໃນສະພາແຫ່ງຊາດ ຊຸດທີ IX ໃຫ້ດີຂຶ້ນທາງດ້ານຄຸນນະພາບ ແລະ ປະລິມານ. ພ້ອມນັ້ນ, ທ່ານຍັງໄດ້ຮຽກຮ້ອງໃຫ້ສຳມານະກອນສຸມ

ສະຕິປັນຍາ, ຄວາມຮູ້ຄວາມສາມາດ ແລະ ປະສົບການຜ່ານມາເຂົ້າໃນປະກອບຄຳຄິດຄຳເຫັນ ແລະ ແລກປ່ຽນບົດຮຽນຢ່າງກົງໄປກົງມາ, ມີລັກສະນະສ້າງສັນ, ພ້ອມກັນຊອກໃຫ້ເຫັນເຖິງດ້ານດີ, ດ້ານອ່ອນຄົງຄ່າງ ແລະ ສະເໜີວິທີແກ້ໄຂໃນຕໍ່ໜ້າ ເພື່ອພ້ອມກັນນຳເອົາບົດຮຽນທີ່ເປັນປະໂຫຍດໄປຈັດຕັ້ງປະຕິບັດໃຫ້ສອດຄ່ອງກັບພາລະບົດບາດ, ສິດໜ້າທີ່ ແລະ ຄວາມຮັບຜິດຊອບຂອງແຕ່ລະກຳມາທິການກໍຄືຂອງແຕ່ລະກົມກອງ ໃຫ້ມີຄວາມຮັດກຸມ, ສອດຄ່ອງກັບສະພາບຄວາມເປັນຈິງ, ຖືກຕ້ອງຕາມແນວທາງ, ນະໂຍບາຍ, ລັດຖະທຳມະນູນ ແລະ ກົດໝາຍ. ກອງປະຊຸມຄັ້ງນີ້, ດຳເນີນເປັນເວລາ 2 ວັນ ຈຶ່ງຈະສຳເລັດ. (ນາງ ອາລິນ ສຸພິມມະປະດິດ)



ຜົນສຳເລັດ...

(ສພຊ) ວັນທີ 11 ມັງກອນ 2022 ກອງປະຊຸມສະໄໝສາມັນເທື່ອທີ 2 ຂອງສະພາປະຊາຊົນແຂວງ (ສພຂ) ອຸດົມໄຊ ຊຸດທີ II ໄດ້ໄຂຂຶ້ນຢ່າງເປັນທາງການ ຢູ່ທີ່ສະໂມສອນແຂວງ ພາຍໃຕ້ການເປັນປະທານຂອງທ່ານ ຄຳດີ ວົງລ້ອມ ປະທານ ສພຂ ອຸດົມໄຊ ຊຸດທີ II; ເຂົ້າຮ່ວມກອງປະຊຸມຄັ້ງນີ້ມີທ່ານ ບຸນຄົງ ຫລ້າຈຽມພອນ ເຈົ້າແຂວງອຸດົມໄຊ, ມີຮອງເຈົ້າແຂວງ, ບັນດາທ່ານຄະນະປະຈຳພັກແຂວງ, ຄະນະປະຈຳສະພາປະຊາຊົນແຂວງ, ສະມາຊິກສະພາປະຊາຊົນແຂວງອຸດົມໄຊ ຊຸດທີ II, ຄະນະເລຂາທິການ, ຫົວໜ້າ-ຮອງຫົວໜ້າພະແນກ, ເຈົ້າເມືອງ 7 ເມືອງ, ບັນດາທ່ານອະດີດການນຳຂັ້ນແຂວງ, ອະດີດສະມາຊິກສະພາແຫ່ງຊາດ, ອະດີດສະມາຊິກສະພາປະຊາຊົນແຂວງ, ສະ

ມາຊິກສະພາແຫ່ງຊາດ ຊຸດທີ IX, ບັນດາທ່ານຕາງໜ້າອົງການຈັດຕັ້ງພັກ-ລັດຂັ້ນແຂວງ, ອົງການແນວລາວສ້າງຊາດ, ສະຫະພັນນັກຮົບເກົ່າ, ອົງການຈັດຕັ້ງມະຫາຊົນ, 2 ກຳລັງ ປກຊ-ປກສ, ບັນດາທະນາຄານທຸລະກິດ, ແຂກຖືກເຊີນ ແລະ ພະນັກງານວິຊາການ ພາຍໃນ ສພຂ ອຸດົມໄຊເຂົ້າຮ່ວມຢ່າງພ້ອມພຽງ. ກອງປະຊຸມຄັ້ງນີ້, ໄດ້ສຸມໃສ່ຄົ້ນຄວ້າ, ພິຈາລະນາ ແລະ ຕົກລົງບັນຫາສຳຄັນຝື້ນຖານຂອງແຂວງ ດັ່ງນີ້:

- 1) ພິຈາລະນາ, ຮັບຮອງເອົາບົດລາຍງານ ກ່ຽວກັບການເຄື່ອນໄຫວວຽກງານຂອງອົງການປຶກສາຄອງແຂວງ ປະຈຳປີ 2021 ແລະ ທິດທາງແຜນການ ປະຈຳປີ 2022;
- 2) ພິຈາລະນາ, ຮັບຮອງເອົາບົດລາຍງານ ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ປະຈຳປີ 2021 ແລະ ທິດທາງແຜນການ ປະຈຳປີ

- 2022;
- 3) ພິຈາລະນາ, ຮັບຮອງເອົາບົດລາຍງານການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2021 ແລະ ທິດທາງແຜນການ ປະຈຳປີ 2022;
- 4) ພິຈາລະນາ, ຮັບຮອງເອົາບົດລາຍງານການເຄື່ອນໄຫວວຽກງານຂອງອົງການກວດສອບປະຈຳພາກເໜືອ ປະຈຳປີ 2021 ແລະ ທິດທາງແຜນການ ປະຈຳປີ 2022 ແລະ ຜົນການກວດສອບບົດສະຫລຸບຂາດຕົວ ການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2020;
- 5) ພິຈາລະນາ, ຮັບຮອງເອົາບົດລາຍງານການເຄື່ອນໄຫວວຽກງານ ຂອງອົງການກວດກາລັດແຂວງ ປະຈຳປີ 2021 ແລະ ທິດທາງແຜນການ ປະຈຳປີ 2022 ແລະ ການກວດກາຕາມຜົນການກວດສອບປະຈຳປີ 2019;
- 6) ພິຈາລະນາ, ຮັບຮອງເອົາບົດລາຍງານ ຂອງອົງການປະຊາຊົນແຂວງ ແລະ ທິດທາງແຜນການ ປະຈຳປີ 2021 ແລະ ທິດທາງແຜນການ ປະຈຳປີ 2022;

ສ້າງຄວາມ...

(ສພຊ) ໃນລະຫວ່າງວັນທີ 12-14 ມັງກອນ 2022 ທີ່ເມືອງວຽງຈັນ ກອງປະຊຸມເຝິກອົບຮົມສ້າງຄວາມເຂັ້ມແຂງໃຫ້ແກ່ບຸກຄະລາກອນຂອງກຳມາທິການເສດຖະກິດ, ເຕັກໂນໂລຊີ ແລະ ສິ່ງແວດລ້ອມ (ກສຕສ) ສະພາແຫ່ງຊາດ ແລະ ບຸກຄະລາກອນຂອງຄະນະກຳມະການເສດຖະກິດ, ແຜນການ ແລະ ການເງິນ (ຄສຜງ) ສະພາປະຊາຊົນຂັ້ນແຂວງ ເຂດເລືອກຕັ້ງທີ 1-10 ຄື: ນະຄອນຫລວງວຽງຈັນ, ຜົ້ງສາລີ, ຫລວງນ້ຳທາ, ອຸດົມໄຊ, ບໍ່ແກ້ວ, ຫລວງພະບາງ, ໄຊຍະບູລີ, ຫົວພັນ, ຊຽງຂວາງ ແລະ ວຽງຈັນ ປະຈຳປີ 2021 ໄດ້ໄຂຂຶ້ນຢ່າງເປັນທາງການ ໂດຍການຜັດປ່ຽນເປັນປະທານຂອງທ່ານ ຮສ. ປອ. ລິນຄຳ ດວງສະຫວັນ ປະທານ ກສຕສ, ທ່ານ ມະນີໂສ ຊາມຸນຕີ ຮອງປະທານ ກສຕສ ແລະ ທ່ານ ຄຳມ່ວນ ຊົມສີຫາປັນຍາ ຮອງປະທານ ກສຕສ; ເຂົ້າຮ່ວມມີບັນດາທ່ານຄະນະກົມ, ຄະນະພະແນກ ແລະ ວິຊາການທີ່ສັງກັດກສຕສ ຂອງສະພາແຫ່ງຊາດ ແລະ ຄສຜງ ຂອງສະພາປະຊາຊົນຂັ້ນແຂວງ.

ໃນພິທີເປີດ, ທ່ານ ຮສ. ປອ. ລິນຄຳ ດວງສະຫວັນ ໃຫ້ຮູ້ວ່າ: ກອງປະຊຸມເຝິກອົບຮົມຄັ້ງນີ້, ກໍ່ເພື່ອປະຕິບັດຕາມແຜນການເຄື່ອນໄຫວວຽກງານປະຈຳປີ 2021 ໃນການສ້າງຄວາມເຂັ້ມແຂງໃຫ້ແກ່ ກສຕສ ແລະ ຄສຜງ ທັງເປັນການຍົກລະດັບຄວາມອາດສາມາດ ແລະ ສ້າງຄວາມເຂັ້ມແຂງດ້ານວິຊາການໃຫ້ແກ່ພະນັກງານ-ລັດຖະກອນທີ່ເປັນເສນາທິການໃຫ້ມີຄວາມຮັບຮູ້, ເຂົ້າໃຈ, ກຳ



ໄດ້ເນື້ອໃນການກະກຽມເອກະສານສຳຄັນຕ່າງໆ ໃນຄະນະນຳຂອງຕົນ ເປັນຕົ້ນແມ່ນວິທີການບໍ່ແກ້ວ, ຫລວງພະບາງ, ໄຊຍະບູລີ, ຫົວພັນ, ຊຽງຂວາງ ແລະ ວຽງຈັນ ປະຈຳປີ 2021 ໄດ້ໄຂຂຶ້ນຢ່າງເປັນທາງການ ໂດຍການຜັດປ່ຽນເປັນປະທານຂອງທ່ານ ຮສ. ປອ. ລິນຄຳ ດວງສະຫວັນ ປະທານ ກສຕສ, ທ່ານ ມະນີໂສ ຊາມຸນຕີ ຮອງປະທານ ກສຕສ ແລະ ທ່ານ ຄຳມ່ວນ ຊົມສີຫາປັນຍາ ຮອງປະທານ ກສຕສ; ເຂົ້າຮ່ວມມີບັນດາທ່ານຄະນະກົມ, ຄະນະພະແນກ ແລະ ວິຊາການທີ່ສັງກັດກສຕສ ຂອງສະພາແຫ່ງຊາດ ແລະ ຄສຜງ ຂອງສະພາປະຊາຊົນຂັ້ນແຂວງ.

ບັນດາທ່ານທີ່ເຂົ້າຮ່ວມກອງປະຊຸມດັ່ງກ່າວ ໃຫ້ເອົາໃຈໃສ່ມີຄວາມຮັບຜິດຊອບ ແລະ ເປັນຄຳການຄົ້ນຄວ້າປະກອບຄຳເຫັນຢ່າງມີຈຸດສຸມ ເພື່ອຮັບປະກັນທາງດ້ານເນື້ອໃນ ແລະ ເວລາ ທັງສະເໜີໃຫ້ວິທະຍາກອນ ເອົາໃຈໃສ່ລົງເລິກ ອະທິບາຍຊື່ແຈງບາງບັນຫາ ທີ່ເຫັນວ່າ ມີຄວາມສຳຄັນ ແລະ ຈຳເປັນຕໍ່ສຳມະນາກອນ ເພື່ອໃຫ້ຜູ້ເຂົ້າຮ່ວມກຳໄດ້ເນື້ອໃນທີ່ເປັນແກ່ນສານ, ມີເວລາໃນການສົນທະນາ, ແລກປ່ຽນບົດຮຽນ ແລະ ລົງເລິກເຊິ່ງເຮັດຕົວຈິງ ຫລາຍໆເພື່ອເຮັດໃຫ້ການຄົ້ນຄວ້າ, ການສັງລວມ ແລະ ການຂຽນບົດລາຍງານກ່ຽວກັບເອກະສານສຳຄັນຕ່າງໆ ທີ່ໄດ້ຮັບການມອບໝາຍຈາກການນຳຂອງສະພາແຫ່ງຊາດ, ສະພາປະຊາຊົນຂັ້ນແຂວງ ແລະ ການນຳຂອງກຳມາທິການ, ຄະນະກຳມະການໃຫ້ມີປະສິດທິພາບ, ປະສິດທິຜົນສູງຂຶ້ນກວ່າ ແລະ ເປັນທີ່ຍອມຮັບ.

ກອງປະຊຸມຄັ້ງນີ້, ຜູ້ເຂົ້າຮ່ວມໄດ້ຮັບຟັງການຄົ້ນຄວ້າ ແລກປ່ຽນບົດຮຽນ ແລະ ເຮັດບົດເຝິກຫັດຕົວຈິງ ກ່ຽວກັບການສ້າງກົນໄກປະສານງານ ລະຫວ່າງ ຄສຜງ ສະພາປະຊາຊົນຂັ້ນແຂວງ ກັບບັນດາຂະແໜງຍາດໂຄວິດ-19 ໃນ 1 ປີ ຜ່ານມາ ແລະ ມາດຕະການແກ້ໄຂຕໍ່ໜ້າ ໃນໄລຍະການເປີດປະເທດ; ລາຍງານການຈັດຕັ້ງປະຕິບັດການຊົດເຊີຍໃຫ້ປະຊາຊົນທີ່ໄດ້ຮັບຜົນກະທົບຈາກໂຄງການກໍ່ສ້າງເສັ້ນທາງລົດໄຟລາວ-ຈີນ ໃນໄລຍະຜ່ານມາ ແລະ ວິທີການແກ້ໄຂໃນຕໍ່ໜ້າ; ລາຍງານການຈັດຕັ້ງປະຕິບັດຂໍ້ຕົກລົງຂອງທ່ານເຈົ້າແຂວງ ວ່າດ້ວຍມາດຕະຕົວເມືອງ ຢູ່ແຂວງອຸດົມໄຊ ສະບັບເລກທີ 1292/ຈຂ.ອຊ, ລົງວັນທີ 9 ຕຸລາ 2018 ໃນໄລຍະຜ່ານມາ ມີຜົນສຳເລັດ, ຂໍ້ສະເໜີ ຂໍ້ຫຍຸ້ງຍາກຄືແນວໃດ. ລາຍງານການຈັດຕັ້ງປະຕິບັດຂໍ້ຕົກລົງຂອງທ່ານເຈົ້າແຂວງ ວ່າດ້ວຍການຄຸ້ມຄອງ, ບຸລະນະ, ນຳໃຊ້ປ່າຊາທຳມະຊາດ ຢູ່ແຂວງອຸດົມໄຊ ສະບັບເລກທີ 760/ຈຂ.ອຊ, ລົງວັນທີ 21 ສິງຫາ 2019 ໃນໄລຍະຜ່ານມາ ມີຜົນສຳເລັດ, ຂໍ້ສະເໜີ ຂໍ້ຫຍຸ້ງຍາກ ຄືແນວໃດ. ໃນພິທີເປີດກອງປະຊຸມ, ປະທານໄດ້ກ່າວວ່າ: ບັນດາເນື້ອໃນທີ່ນຳເຂົ້າພິຈາລະນາ, ຮັບຮອງເອົາໃນກອງປະຊຸມຄັ້ງນີ້ ລ້ວນແຕ່ເປັນບັນຫາສຳຄັນເຊິ່ງກວມເອົາຫລາຍຂົງເຂດວຽກງານ, ສະນັ້ນ ຈຶ່ງໄດ້ຮຽກຮ້ອງມາຍັງບັນດາທ່ານສະມາຊິກສະພາປະຊາຊົນແຂວງ ຊຸດທີ II, ຈົ່ງໄດ້ຍົກສູງຄວາມຮັບຜິດຊອບຕໍ່ໜ້າທີ່ການເມືອງ, ສຸມສະຕິປັນຍາ, ຄວາມຮູ້ຄວາມສາມາດຂອງຕົນ ເຂົ້າໃນການຄົ້ນຄວ້າ, ພິຈາລະນາ, ປະກອບຄວາມເຫັນຢ່າງເລິກເຊິ່ງ ມີລັກສະນະສ້າງສັນ, ມີຈຸດສຸມ ແລະ ຮັບປະກັນຄວາມຖືກຕ້ອງ, ສອດຄ່ອງກັບແນວທາງນະໂຍບາຍຂອງພັກ, ລະບຽບກົດໝາຍຂອງລັດ ແລະ ສາມາດນຳໄປຈັດຕັ້ງປະຕິບັດຢ່າງເປັນຮູບປະທຳ. (ແສງພອນ ອິນນະລົງ).

ກອງປະຊຸມຄະນະປະຈຳປີ ຂອງຄະນະ ສສຊ ເຂດ 2 ແຂວງຜົ້ງສາລີ



(ສພຊ) ຕອນເຊົ້າວັນທີ 28 ທັນວາ 2021 ທີ່ຫ້ອງປະຊຸມສະພາປະຊາຊົນແຂວງ (ສພຂ) ໄດ້ຈັດໃຫ້ມີກອງປະຊຸມຄົບຄະນະປະຈຳປີ 2021 ຂອງຄະນະສະມາຊິກສະພາແຫ່ງຊາດ (ສສຊ) ຊຸດທີ IX ປະຈຳເຂດເລືອກຕັ້ງ 2 ແຂວງຜົ້ງສາລີ ໂດຍການເປັນປະທານຂອງທ່ານ ທ່ານ ສິມຈິດ ຫັບລະ ດ້ວຍພະນັກງານ-ລັດຖະກອນ ພາຍໃນ ສພຂ ເຂົ້າຮ່ວມ.

ກອງປະຊຸມຄົບຄະນະປະຈຳປີ 2021 ຂອງຄະນະສສຊ ຊຸດທີ IX ປະຈຳເຂດເລືອກຕັ້ງ 2 ແຂວງຜົ້ງສາລີ ໄດ້ດຳເນີນພາຍໃຕ້ການແຜ່ລະບາດຂອງພະຍາດໂຄວິດ-19 ເພື່ອຮັບປະກັນໃຫ້ກອງປະຊຸມສາມາດດຳເນີນໄປຕາມກົດໝາຍທີ່ໄດ້ນັດ, ທາງຄະນະ ສສຊ ຊຸດທີ IX ປະຈຳເຂດເລືອກຕັ້ງ 2 ໄດ້ຈັດກອງປະຊຸມໃນ 2 ຮູບແບບຄື: ກອງປະຊຸມແບບທາງໄກ ແລະ ຮູບແບບປຶກກະຕິເພື່ອໃຫ້ ສສຊ ຊຸດທີ IX ປະຈຳເຂດເລືອກຕັ້ງ 2 ແຂວງຜົ້ງສາລີ

ທີ່ປະຈຳຢູ່ສະພາແຫ່ງຊາດ ໄດ້ມີຄຳເຫັນຕໍ່ເນື້ອໃນທີ່ນຳເຂົ້າໃນກອງປະຊຸມຄົບຄະນະໃນຄັ້ງນີ້ ແລະ ເພື່ອຮັບປະກັນເຮັດໃຫ້ທາງດ້ານເນື້ອໃນມີຄວາມຮັດກຸມ, ສອດຄ່ອງ ແລະ ຖືກຕາມກົດໝາຍ.

ທ່ານ ສິມຈິດ ຫັບລະ ໂດຍການເປັນປະທານຂອງທ່ານ ທ່ານ ສິມສຸລິພິມ ປະທານຄະນະ ສສຊ ຊຸດທີ IX ປະຈຳເຂດເລືອກຕັ້ງ 2; ມີບັນດາທ່ານຄະນະ ສສຊ ປະຈຳເຂດເລືອກຕັ້ງ 2, ປະທານຄະນະກຳມະການ ສພຂ, ເລຂາທິການ ສພຂ, ຮອງປະທານຄະນະກຳມະການ ສພຂ, ຮອງເລຂາທິການ ສພຂ ພ້ອມດ້ວຍພະນັກງານ-ລັດຖະກອນ ພາຍໃນ ສພຂ ເຂົ້າຮ່ວມ.

ກອງປະຊຸມຄົບຄະນະປະຈຳປີ 2021 ຂອງຄະນະສສຊ ຊຸດທີ IX ປະຈຳເຂດເລືອກຕັ້ງ 2 ແຂວງຜົ້ງສາລີ ໄດ້ດຳເນີນພາຍໃຕ້ການແຜ່ລະບາດຂອງພະຍາດໂຄວິດ-19 ເພື່ອຮັບປະກັນໃຫ້ກອງປະຊຸມສາມາດດຳເນີນໄປຕາມກົດໝາຍທີ່ໄດ້ນັດ, ທາງຄະນະ ສສຊ ຊຸດທີ IX ປະຈຳເຂດເລືອກຕັ້ງ 2 ໄດ້ຈັດກອງປະຊຸມໃນ 2 ຮູບແບບຄື: ກອງປະຊຸມແບບທາງໄກ ແລະ ຮູບແບບປຶກກະຕິເພື່ອໃຫ້ ສສຊ ຊຸດທີ IX ປະຈຳເຂດເລືອກຕັ້ງ 2 ແຂວງຜົ້ງສາລີ



ຜ່ານສະຫວັນ ສັກຕິຄຸນ ເລຂາທິການ ສພຂ ຕາງໜ້າໃຫ້ກອງເລຂາຂັ້ນຜ່ານມະຕິກອງປະຊຸມຄົບຄະນະ ສສຊ ຊຸດທີ IX ປະຈຳເຂດເລືອກຕັ້ງ 2 ແຂວງຜົ້ງສາລີ ວ່າດ້ວຍການຮັບຮອງເອົາບົດສະຫລຸບຕີລາຄາການເຄື່ອນໄຫວຈັດຕັ້ງປະຕິບັດວຽກງານປະຈຳປີ 2021 ແລະ ທິດທາງແຜນການ ປະຈຳປີ 2022 ພ້ອມທັງຮັບເອົາມະຕິດັ່ງກ່າວເພື່ອເປັນບ່ອນອີງໃນການຈັດຕັ້ງປະຕິບັດວຽກງານຂອງຄະນະ ສສຊ ຊຸດທີ IX ປະຈຳເຂດເລືອກຕັ້ງ 2 ໃນຕໍ່ໜ້າ.

ໃນຕອນທ້າຍ, ທ່ານ ທອງສີ ເສົາສຸລິພິມ ໄດ້ສັງລວມຄືນຜົນຂອງກອງປະຊຸມ ເຊິ່ງທ່ານກໍໄດ້ຍົກໃຫ້ເຫັນດ້ານຕັ້ງໜ້າ ແລະ ຂໍຄຶງຄ້າງຂອງການເຄື່ອນໄຫວຈັດຕັ້ງປະຕິບັດວຽກງານຂອງຄະນະ ສສຊ ຊຸດທີ IX ປະຈຳເຂດເລືອກຕັ້ງ 2 ແຂວງຜົ້ງສາລີ ໃນການຈັດຕັ້ງປະຕິບັດວຽກງານໃນໄລຍະຜ່ານມາ ໂດຍສະເພາະການຈັດຕັ້ງປະຕິບັດປະຕິບັດພາລະບົດບາດ, ສິດ ແລະ ໜ້າທີ່ຂອງຕົນ ຕາມທີ່ກົດໝາຍໄດ້ກຳນົດ ກໍຄືມະຕິຂອງຄະນະປະຈຳສະພາແຫ່ງຊາດ ວ່າດ້ວຍການຈັດຕັ້ງ ແລະ ການເຄື່ອນໄຫວວຽກງານຂອງຄະນະ ສສຊ ປະຈຳເຂດເລືອກຕັ້ງ.

(ສຸກສິມພອນ ແກ້ວແສງພະຈັນ)

ເມືອງຊ່ອນ ມອບ-ຮັບໜ້າທີ່ຫົວໜ້າຄະນະ ສສຂ ຫົວພັນ ຜູ້ເກົ່າ ແລະ ຜູ້ໃໝ່

(ສພຊ) ວັນທີ 24 ທັນວາ 2021 ທີ່ສະໄໝສອນຂອງກອງບັນຊາການປ້ອງກັນຄວາມສະຫງົບເມືອງຊ່ອນ ແຂວງຫົວພັນ ໄດ້ຈັດພິທີປະກາດການສ້າງຕັ້ງຄະນະສະມາຊິກສະພາປະຊາຊົນແຂວງ (ສສຂ) ປະຈຳເຂດເລືອກຕັ້ງເມືອງ ແລະ ມອບ-ຮັບໜ້າທີ່ລະຫວ່າງຫົວໜ້າຄະນະ ສສຂ ປະຈຳເຂດເລືອກຕັ້ງເມືອງຊ່ອນ ຊຸດທີ I ແລະ ຊຸດທີ II ພາຍໃຕ້ການເປັນປະທານຂອງທ່ານ ສິມສັກ ດອນຈານິດ ຮອງປະທານ ສພຂ; ມີບັນດາເລຂາ-ຮອງເລຂາ ພັກເມືອງ, ຄະນະປະຈຳພັກເມືອງ, ກຳມະການພັກເມືອງ, ຫົວໜ້າ-ຮອງຫົວໜ້າທ້ອງຖານ, ນາຍ ແລະ ຜົນທະຫານ-ຕຳຫລວດຕະຫລອດຮອດພະນັກງານວິຊາການທີ່ກ່ຽວຂ້ອງເຂົ້າຮ່ວມ.

ໃນພິທີ, ທ່ານ ສຸກມິ ໄຊ ສິງບຸນເຮືອງ ຮອງເລຂາທິການ ສພຂ ຫົວພັນ ໄດ້ຜ່ານມະຕິຂອງຄະນະປະຈຳສະພາປະຊາຊົນແຂວງ ສະບັບເລກທີ 272/ຄປຈ, ລົງວັນທີ 30/6/2021 ວ່າດ້ວຍການສ້າງຕັ້ງກົງຈັກ ແລະ ບຸກຄະລາກອນຂອງກົງຈັກທີ່ຄະນະປະຈຳ ສພຂ ຫົວພັນ ສ້າງຕັ້ງ ເຊິ່ງໄດ້ຕົກລົງແຕ່ງຕັ້ງທ່ານ ພຸວຽງ ເຕັງວາທໍລໍ ເປັນຫົວໜ້າຄະນະ ສສຂ ຊຸດທີ II (ຜູ້ໃໝ່) ປະຈຳເຂດເລືອກຕັ້ງເມືອງຊ່ອນ; ທ່ານ ວິເຕັງ ຈິໄມເຕັງ ແລະ ທ່ານ ນາງ ມານິວັນ ວັງລາວົງ ເປັນຄະນະ. ຈາກນັ້ນ, ທ່ານ ນາງ ວົງແພງ ສຸກພິງເມືອງ ຫົວໜ້າໜ່ວຍ ສສຂ ຊຸດທີ I ປະຈຳເຂດເລືອກຕັ້ງເມືອງຊ່ອນ (ຜູ້ເກົ່າ) ໄດ້ລາຍງານການເຄື່ອນ



ໄຫວວຽກງານ 5 ປີ (2015-2020) ຂອງ ສສຂ ປະຈຳເຂດເລືອກຕັ້ງເມືອງໂດຍຫຍໍ້ ເຊິ່ງໄດ້ຍົກໃຫ້ເຫັນຜົນສຳເລັດໃນການນຳພາ-ຊີ້ນຳ, ດ້ານດີ, ຜົນງານຫລາຍດ້ານໃນການຈັດຕັ້ງປະຕິບັດວຽກງານຕະຫລອດໄລຍະ 5 ປີຜ່ານມາ.

ໃນພິທີຍັງໄດ້ລົງນາມເຊັນບົດບັນທຶກມອບ-ຮັບໜ້າທີ່ເພື່ອເປັນການສືບຕໍ່ຈັດຕັ້ງປະຕິບັດວຽກງານຂອງຄະນະ ສສຂ ປະຈຳເຂດເລືອກຕັ້ງເມືອງຊ່ອນໃຫ້ມີຜົນສຳເລັດທີ່ຍິ່ງໃຫຍ່ຂຶ້ນເລື້ອຍໆ.

ໂອກາດດັ່ງກ່າວ, ທ່ານ ສິມສັກ ດອນຈານິດ ຮອງປະທານ ສພຂ ຫົວພັນ ໄດ້ມີຄໍເຫັນໂອ້ລົມຕໍ່ພິທີ ເຊິ່ງທ່ານໄດ້ຕີລາ

ຄາສູງຕໍ່ໜ່ວຍ ສສຂ ຫົວພັນ ຊຸດທີ I ປະຈຳເຂດເລືອກຕັ້ງເມືອງຊ່ອນ ທີ່ເຮັດສຳເລັດໜ້າທີ່ການເມືອງທີ່ພັກ-ລັດ ມອບໝາຍມືຜົນສຳເລັດ ແລະ ຜົນງານຫລາຍດ້ານ. ຄຽງຄູ່ກັນນີ້, ທ່ານຍັງໄດ້ເນັ້ນໜັກໃຫ້ ຄະນະ ສສຂ ຊຸດໃໝ່ ຈົ່ງພ້ອມກັນເພີ່ມທະວີໃນການຄົ້ນຄວ້າເຊື່ອມຊຶມແນວທາງນະໂຍບາຍຂອງພັກ, ລະບຽບກົດໝາຍຂອງລັດ, ເປັນຕົ້ນ ມະຕິກອງປະຊຸມໃຫຍ່ ຄັ້ງທີ XI ຂອງພັກ ແລະ ມະຕິກອງປະຊຸມໃຫຍ່ ຄັ້ງທີ X ຂອງອົງຄະນະພັກແຂວງ, ມະຕິຂອງສພຊ-ສພຂ, ມະຕິຂອງຄະນະປະຈຳສະພາປະຊາຊົນແຂວງ, ກຳແໜ້ນບັນດາຕົວເລກຄາດໝາຍຕ່າງໆ, ເອົາໃຈໃສ່ຈັດຕັ້ງ

ປະຕິບັດວຽກງານຕາມ 3 ພາລະບົດບາດ ທີ່ກົດໝາຍວ່າດ້ວຍສະພາປະຊາຊົນຂັ້ນແຂວງກຳນົດໄວ້ ພ້ອມທັງຮຽກຮ້ອງໃຫ້ຄະນະພັກທຸກຂັ້ນພາຍໃນເມືອງຈົ່ງອຳນວຍຄວາມສະດວກໃຫ້ສສຂ ປະຈຳເຂດເລືອກຕັ້ງເມືອງຂອງຕົນໄດ້ເຄື່ອນໄຫວຕາມສິດ ແລະ ພາລະບົດບາດ ທີ່ກົດໝາຍກຳນົດ ແລະ ພ້ອມກັນສຸມໃສ່ຈັດຕັ້ງປະຕິບັດ 2 ວາລະແຫ່ງຊາດ ວ່າດ້ວຍການແກ້ໄຂຄວາມຫຍຸ້ງຍາກດ້ານເສດຖະກິດ-ການເງິນ ແລະ ວາລະແຫ່ງຊາດ ວ່າດ້ວຍການແກ້ໄຂບັນຫາຢາເສບຕິດ ໃຫ້ປາກົດຜົນເປັນຈິງ ແລະ ມີຜົນສຳເລັດຕາມແຜນການວາງໄວ້.

(ເວີນທອງ ແກ້ວບຸນມີ)



ພິທີເຊັນຂໍ້ຕົກລົງຮ່ວມລະຫວ່າງ ສພຂ ຫລວງພະບາງ ກັບອົງການປົກຄອງແຂວງ ແລະ ແນວລາວສ້າງຊາດແຂວງ

(ສພຊ) ໃນວັນທີ 27 ທັນວາ 2021 ສະພາປະຊາຊົນແຂວງ (ສພຂ) ຫລວງພະບາງ ໄດ້ມີພິທີເຊັນຂໍ້ຕົກລົງຮ່ວມລະຫວ່າງ ສພຂ ກັບ ອົງການປົກຄອງແຂວງ ແລະ ແນວລາວສ້າງຊາດແຂວງ ຢູ່ຫ້ອງປະຊຸມໃຫຍ່ຂອງ ສພຂ; ເຂົ້າຮ່ວມໂດຍທ່ານ ຄຳຂັນ ຈັນທະວິສຸກ ເຈົ້າແຂວງ ຫລວງພະບາງ ແລະ ທ່ານ ວົງສະຫວັນ ເທບພະຈັນ ປະທານ ສພຂ; ມີຮອງເຈົ້າແຂວງ, ຄະນະປະຈຳ ສພຂ, ຄະນະເລຂາທິການ ສພຂ, ຕາງໜ້າອົງການແນວລາວສ້າງຊາດແຂວງ, ຫ້ອງວ່າການແຂວງ ແລະ ອົງການຈັດຕັ້ງມະຫາຊົນຂັ້ນແຂວງ.

ໃນພິທີດັ່ງກ່າວ, ໄດ້



ເອົາໃຈໃສ່ໃນການປ້ອງກັນ ແລະ ສະກັດກັ້ນການແຜ່ລະບາດຂອງພະຍາດໂຄວິດ-19 ໂດຍໃຫ້ຜູ້ເຂົ້າຮ່ວມພິທີມີການວັດແທກອຸນຫະພູມ, ໃສ່ຜ້າອັດປາກ-ດັງ ແລະ ເວັ້ນໄລຍະຫ່າງ. ສຳລັບຂໍ້ຕົກລົງຮ່ວມ

ທີ່ໄດ້ລົງລາຍເຊັນມີທັງໝົດ 3 ສະບັບຄື: ຂໍ້ຕົກລົງຮ່ວມວ່າດ້ວຍການພົວພັນປະສານງານລະຫວ່າງ ສພຂ ກັບອົງການປົກຄອງແຂວງ ຕາງໜ້າເຊັນໂດຍຮອງປະທານຄະນະປະຈຳ ສພຂ ແລະ ຮອງປະທານຄະນະປະຈຳແນວລາວສ້າງຊາດແຂວງ; ຂໍ້ຕົກລົງ

ຮ່ວມ ວ່າດ້ວຍການພົວພັນປະສານງານລະຫວ່າງຄະນະເລຂາທິການ ສພຂ ກັບຫ້ອງວ່າການແຂວງ ຕາງໜ້າເຊັນໂດຍເລຂາທິການ ສພຂ ແລະ ຫົວໜ້າຫ້ອງວ່າການແຂວງ ເຊິ່ງຂໍ້ຕົກລົງຮ່ວມຈຳນວນ 3 ສະບັບນີ້ຈະເປັນພື້ນຖານ ແລະ ບ່ອນອີງໃນການພົວພັນປະສານງານຂອງ ສພຂ ກັບອົງການປົກຄອງແຂວງ ແລະ ແນວລາວສ້າງຊາດແຂວງໃຫ້ມີຄວາມວ່ອງໄວ ແລະ ກົມກຽວກັນຫລາຍຂຶ້ນເພື່ອຊຸກຍູ້ໃຫ້ການເຄື່ອນໄຫວວຽກງານຂອງ ສພຂ ມີປະສິດທິພາບ ແລະ ປະສິດທິຜົນສູງ.

(ສຸດາກອນ ໂພສະຫວັດ)

ເບີໂທສຸກເສີນ

☐ ຕຳຫລວດ

- ປກສ ນະຄອນຫລວງ 021 419119
- ກົມຕຳຫລວດສືບສວນ-ສອບສວນ 021 970093
- ກົມຕຳຫລວດປ້ອງກັນຢາເສບຕິດ 021 217258
- ກົມຕຳຫລວດເສດຖະກິດ 021 212519
- ກົມຕຳຫລວດຈະລາຈອນ 021 900927
- ກົມຕຳຫລວດສະກັດກັ້ນ ແລະ ຕຳຫລວດຄ້າມະນຸດ 021 970543
- ກົມຕຳຫລວດກວດຄົ້ນເຂົ້າເມືອງ (ຕມ) 021 251287
- ກົມຄຸ້ມຄອງຄົນຕ່າງປະເທດ 021 212520
- ສາຍດວນ 1191
- ☐ ໜ່ວຍກູ້ໄພ
- ສະມາຄົມອາສາກູ້ໄພນະຄອນຫລວງ 1624

ປະທານ ສພຂ ອັດຕະປື ເຂົ້າຮ່ວມ ກອງປະຊຸມອົງການປົກຄອງແຂວງ



(ສພຊ) ວັນທີ 27-28 ທັນວາ 2021 ແຂວງອັດຕະປື ໄດ້ຈັດກອງປະຊຸມອົງການປົກຄອງແຂວງ ງວດທີ IV ປະຈຳປີ 2021 (ໃນຮູບແບບອອນລາຍ) ໂດຍການເປັນປະທານຂອງທ່ານ ເລັດ ໄຊຍະພອນ ເຈົ້າແຂວງ ອັດຕະປື ເຂົ້າຮ່ວມໂດຍທ່ານ ນາງ ມິນາພອນ ໄຊສົມພູ ປະທານສະພາປະຊາຊົນແຂວງ (ສພຂ) ອັດຕະປື, ມີບັນດາທ່ານ ຄະນະປະຈຳພັກແຂວງ, ກຳມະການພັກແຂວງ, ຄະນະກຳມະການ, ຄະນະເລຂາທິການ ສພຂ, ຜະແນກການ, ອົງການທຽບເທົ່າ ຜະແນກການ, ຫ້ອງການ, ລັດວິສາຫະກິດອອ້ມຂ້າງແຂວງ ແລະ 5 ເມືອງ.

ກອງປະຊຸມດຳເນີນເປັນເວລາ 2 ວັນ ເຊິ່ງຜູ້ເຂົ້າຮ່ວມໄດ້ຮັບຟັງການສະຫລຸບລາຍງານຫລາຍເອກະສານສຳຄັນເຊັ່ນ: ລາຍງານຜົນຂອງການຈັດຕັ້ງປະຕິບັດມະຕິກອງປະຊຸມອົງການປົກຄອງແຂວງໃນໄລຍະ 1 ປີ 2021 ແລະ ທິດທາງແຜນປີ 2022; ບົດສະຫລຸບການຈັດຕັ້ງການນຳໃຊ້ຜົນສ້າງຂອງແຂວງ ປະຈຳປີ 2021 ແລະ ທິດທາງແຜນປີ 2022.

2022; ລາຍງານການຈັດຕັ້ງປະຕິບັດວຽກງານການຈັດເກັບລາຍຮັບ ແລະ ຄຸ້ມຄອງລາຍຈ່າຍງົບປະມານ ແລະ ລາຍງານການຈັດຕັ້ງປະຕິບັດການເກັບກູ້ໜີ້ສິນແກ່ຍາວ-ຄຸ້ມເຄື່ອຂອງແຂວງ ປີ 2021 ແລະ ທິດທາງແຜນການປີ 2022. ລາຍງານການຈັດຕັ້ງປະຕິບັດວຽກງານສຳຫລວດ, ຂຶ້ນສຳມະໂນຕອນດິນ, ອອກໃບຕາດິນ, ຈັດສັນທີ່ດິນ, ການວາງແຜນນຳໃຊ້ທີ່ດິນທົ່ວແຂວງ, ການວາງແຜນການນຳໃຊ້ທີ່ດິນເຂດໄຟຟ້າເມືອງສະໜາມໄຊ ແລະ ການຄຸ້ມຄອງ, ການກວດກາດ້ານສິ່ງແວດລ້ອມ ປະຈຳປີ 2021 ແລະ ທິດທາງແຜນການ ປີ 2022; ລາຍງານການຈັດຕັ້ງປະຕິບັດວຽກງານກະສິກຳ (ການປູກ, ການລ້ຽງ) ປະຈຳປີ 2021 ແລະ ທິດທາງແຜນປີ 2022; ລາຍງານຮ່າງຂໍ້ຕົກລົງຂອງເຈົ້າແຂວງ 2 ສະບັບວ່າດ້ວຍການສ້າງຕັ້ງ ແລະ ກົດຈະການຟາມລ້ຽງສັດ ແລະ ຮ່າງຂໍ້ຕົກລົງຄຸ້ມຄອງການນຳໃຊ້ຢາປາບສັດຕູພືດ. ລາຍງານກ່ຽວກັບສະພາບການຄຸ້ມຄອງ, ການຕິດຕາມ ແລະ ການກວດກາດ້ານວຽກງານທໍລະນີສາດ ແລະ ບໍ່

ແຮ່ ປະຈຳປີ 2021 ແລະ ທິດທາງແຜນການປີ 2022; ລາຍງານວຽກງານການຊຸກຍູ້ສິ່ງເສີມການລົງທຶນໃນດ້ານອຸດສາຫະກຳ ທີ່ມີທ່າແຮງ ແລະ ຕະຫລາດຮອງຮັບຈາກພາຍໃນ ແລະ ຕ່າງປະເທດ; ລາຍງານການຈັດຕັ້ງປະຕິບັດວຽກງານການສ້າງກົນໄກໃນການຄຸ້ມຄອງລາຄາສິນຄ້າພາຍໃນແຂວງອັດຕະປື ປະຈຳປີ 2021 ແລະ ທິດທາງແຜນການປີ 2022.

ໂອກາດດຽວກັນນີ້, ກອງປະຊຸມຍັງໄດ້ຮັບການປະກອບຄໍາເຫັນຂອງຄະນະປະຈຳສະພາປະຊາຊົນແຂວງ ກ່ຽວກັບຜົນການຕິດຕາມ, ກວດກາໃນການຈັດຕັ້ງປະຕິບັດວຽກງານຂອງອົງການປົກຄອງທ້ອງຖິ່ນ ປະຈຳປີ 2021; ລາຍງານການປ້ອງກັນ, ຄວບຄຸມ ແລະ ແກ້ໄຂການແຜ່ລະບາດຂອງພະຍາດໂຄວິດ-19 ປີ 2021 ແລະ ທິດທາງແຜນການປີ 2022. ລາຍງານວຽກງານຖະແຫລງຂ່າວ, ວັດທະນະທຳ ແລະ ທ່ອງທ່ຽວແຂວງ ປີ 2021 ໂດຍສະເພາະການກະກຽມຄວາມພ້ອມຮອງຮັບບັນດານັກທ່ອງທ່ຽວໃນຊ່ວງການແຜ່ລະບາດຂອງ

ພະຍາດໂຄວິດ-19 ແລະ ທິດທາງແຜນການປີ 2022; ລາຍງານວຽກງານປັບປຸງຄຸນນະພາບການບໍລິການໂຮງແຮມ, ຮ້ານອາຫານ ແລະ ບໍລິສັດທ່ອງທ່ຽວ; ລາຍງານວຽກງານການສຶກສາ ປີ 2021 ໂດຍສະເພາະການກະກຽມຄວາມພ້ອມຕໍ່ວຽກງານການສຶກສາໃນຊ່ວງການແຜ່ລະບາດຂອງພະຍາດໂຄວິດ-19 ແລະ ທິດທາງແຜນການປີ 2022; ລາຍງານສະພາບການຈັດຕັ້ງປະຕິບັດວຽກງານເສີມຂະຫຍາຍແຜນງານການຊ່ວຍເຫລືອສຸກເສີມການຊ່ວຍເຫລືອ ເພື່ອຊ່ວຍເຫລືອຜູ້ເຄາະຮ້າຍຈາກໄພພິບັດ ແລະ ການຮ່ວມມືຈາກພາກສ່ວນໃນສັງຄົມ; ລາຍງານສະພາບການຈັດຕັ້ງປະຕິບັດວຽກງານຊຸກຍູ້ ແລະ ສົ່ງເສີມດ້ານສີມືແຮງງານ ປະຈຳປີ 2021 ແລະ ທິດທາງແຜນການປີ 2022; ມີຄໍາເຫັນລາຍງານຕໍ່ວາລະແຫ່ງຊາດ ວ່າດ້ວຍການແກ້ໄຂບັນຫາຢາເສບຕິດລາຍງານການພົວພັນຮ່ວມມື, ຄູ່ຮ່ວມຍຸດທະສາດຮອບດ້ານໜັ້ນຄົງຍາວນານກັບບັນດາປະເທດໃກ້ຄຽງ ປະຈຳປີ 2021 ແລະ ທິດທາງແຜນການປີ 2022; ລາຍງານການຈັດຕັ້ງປະຕິບັດຄຳຕັດສິນຂອງສານ ປະຈຳປີ 2021 ແລະ ທິດທາງແຜນການປີ 2022; ລາຍງານການປັບປຸງກົງຈັກຊ່ວຍວຽກຕ່າງໆພາຍໃນແຂວງ ໃຫ້ເໝາະສົມກັບມາດຕະການຂອງກົງຈັກ ແລະ ຕຳແໜ່ງງານຕາມພາລະບົດບາດ ປີ 2021 ແລະ ທິດທາງແຜນການປີ 2022; ແລະ ບັນດາເມືອງ ລາຍງານການຈັດຕັ້ງວຽກງານຮອບດ້ານພາຍໃນເມືອງ ປີ 2021 ແລະ ທິດທາງແຜນການປີ 2022. (ວິນັດ ສີສຸລາດ)

ເຝິກອົບຮົມສ້າງຄວາມເຂັ້ມແຂງ ໃຫ້ແກ່ ສສຂ ບໍ່ແກ້ວ ຊຸດທີ II



(ສພຊ) ໃນລະຫວ່າງວັນທີ 23-24 ທັນວາ 2021 ທີ່ສະໂມສອນເມືອງຕົ້ນເຜີ້ງແຂວງບໍ່ແກ້ວ, ສະພາປະຊາຊົນແຂວງ (ສພຂ) ບໍ່ແກ້ວ ໄດ້ຈັດກອງປະຊຸມເຝິກອົບຮົມການສ້າງຄວາມເຂັ້ມແຂງໃຫ້ແກ່ສະມາຊິກສະພາປະຊາຊົນແຂວງ (ສສຂ) ບໍ່ແກ້ວ ຊຸດທີ II ໃນການປະຕິບັດພາລະບົດບາດເປັນຕົວແທນແຫ່ງສິດ ແລະ ຜົນປະໂຫຍດຂອງປະຊາຊົນບັນດາເຜົ່າໂດຍການສະໜັບສະໜູນຂອງໂຄງການຮ່ວມມືເພື່ອມີສ່ວນຮ່ວມຂອງປະຊາຊົນ (PACE) ໄດ້ໄຂຂຶ້ນໂດຍການເປັນປະທານຂອງທ່ານ ພ້ອມ ຫຼາມແພງ ອິນທະຈັກ ຮອງປະທານ ສພຂ ບໍ່ແກ້ວ ຊຸດທີ II; ເຂົ້າຮ່ວມມີທ່ານ ນາງ ດາວ ໄຊເສດຖາ ຮອງປະທານ ສພຂ ບໍ່ແກ້ວ ຊຸດທີ II, ບັນດາທ່ານຄະນະປະຈຳສະພາປະຊາຊົນແຂວງ, ສສຂ ທີ່ປະຈຳຢູ່ ສພຂ, ຜະແນກການອ້ອມຂ້າງແຂວງ ແລະ ບັນດາຊອບກອງປະຊຸມ ແລະ ວິທະຍາກອນເຂົ້າຮ່ວມທັງໝົດ 30 ທ່ານ ຍິງ 9 ທ່ານ. ທ່ານ ພ້ອມ ຫຼາມແພງ ອິນທະຈັກ ໄດ້ກ່າວວ່າ: ການ

ເຝິກອົບຮົມຄັ້ງນີ້ ໄດ້ຈັດຂຶ້ນຕາມແຜນການຂອງຄະນະຮັບຜິດຊອບ ເພື່ອເຮັດໃຫ້ ສສຂ ມີຄວາມເຂົ້າໃຈຢ່າງເລິກເຊິ່ງ ຕໍ່ກົດໝາຍວ່າດ້ວຍການແກ້ໄຂຄຳຮ້ອງທຸກ, ກົດໝາຍວ່າດ້ວຍການສ້າງນິຕິກຳ, ກົດໝາຍວ່າດ້ວຍການຕິດຕາມກວດກາຂອງສະພາແຫ່ງຊາດ ແລະ ສະພາປະຊາຊົນຂັ້ນແຂວງ, ທັກສະໃນການຊັກຖາມ, ການປະກອບຄຳເຫັນຕໍ່ກອງປະຊຸມ ສພຂ, ທັກສະໃນການພົວພັນກັບຜູ້ມີສິດເລືອກຕັ້ງ ແລະ ແກ້ໄຂຈິດໝາຍຄຳຮ້ອງຂອງພົນລະເຮືອນ ເພື່ອເຮັດໃຫ້ ສສຂ ມີຄວາມເຂົ້າໃຈຢ່າງລະອຽດຕໍ່ພາລະບົດບາດ, ສິດ ແລະ ໜ້າທີ່ໃນການເປັນຕົວແທນຂອງປະຊາຊົນ ໃນການຕິດຕາມກວດກາການຈັດຕັ້ງປະຕິບັດລັດຖະທຳມະນູນ, ກົດໝາຍ, ນິຕິກຳໃຕ້ກົດໝາຍຂອງແຂວງ; ມີຄວາມສາມາດໃນການຊັກຖາມ, ການປະກອບຄຳເຫັນຕໍ່ການຈັດຕັ້ງປະຕິບັດວຽກງານຂອງອົງການປົກຄອງແຂວງ, ອົງການກວດກາລັດແຂວງ, ອົງການໄອຍະການປະຊາຊົນແຂວງ, ສານປະຊາຊົນແຂວງ, ຄະນະປະຈຳສະພາປະຊາຊົນແຂວງ ແລະ ບັນຫາອື່ນໆທີ່ເກີດຂຶ້ນໃນສັງຄົມຢູ່ທ້ອງຖິ່ນແຂວງບໍ່ແກ້ວ ເຊິ່ງວິທະຍາກອນໄດ້ອະທິບາຍ, ຊີ້ແຈງຕໍ່ຫລາຍບັນຫາ ທີ່ບັນດາທ່ານ ສສຂ ໄດ້ປະກອບຄຳເຫັນ, ແລກປ່ຽນ ແລະ ຊັກຖາມ ຢ່າງລະອຽດ ຈະແຈ້ງ ເຮັດໃຫ້ ສສຂ ແຕ່ລະທ່ານມີຄວາມເຂົ້າໃຈຫລາຍຂຶ້ນຕື່ມ. (ອຸໄທ ພູມມາ)

ປະຈຳສະພາປະຊາຊົນແຂວງ ແລະ ພາກສ່ວນກ່ຽວຂ້ອງຢູ່ໃນກອງປະຊຸມ ສພຂ ແລະ ຮູ້ວິທີການລົງພົວພັນໄວ້ລົມປະຊາຊົນ ກໍຄືຜູ້ມີສິດປ່ອນບັດເລືອກຕັ້ງຢູ່ບັນດາເຂດເລືອກຕັ້ງຕ່າງໆຂອງແຂວງ.

ກອງປະຊຸມເຝິກອົບຮົມຄັ້ງນີ້, ໄດ້ສົນທະນາ, ແລກປ່ຽນຄຳຄິດຄຳເຫັນ ຕໍ່ບັນດາເນື້ອໃນເອກະສານຢ່າງກົງໄປກົງມາ ເປັນຕົ້ນແມ່ນບັນຫາຄຳຮ້ອງທຸກ, ຂັ້ນຕອນໃນການປະສານງານການແກ້ໄຂຄະດີຄວາມ, ຂໍ້ຂັດແຍ່ງ, ການຈັດຕັ້ງປະຕິບັດວຽກວຽກງານຂອງອົງການປົກຄອງແຂວງ, ອົງການກວດກາລັດແຂວງ, ອົງການໄອຍະການປະຊາຊົນແຂວງ, ສານປະຊາຊົນແຂວງ, ຄະນະປະຈຳສະພາປະຊາຊົນແຂວງ ແລະ ບັນຫາອື່ນໆທີ່ເກີດຂຶ້ນໃນສັງຄົມຢູ່ທ້ອງຖິ່ນແຂວງບໍ່ແກ້ວ ເຊິ່ງວິທະຍາກອນໄດ້ອະທິບາຍ, ຊີ້ແຈງຕໍ່ຫລາຍບັນຫາ ທີ່ບັນດາທ່ານ ສສຂ ໄດ້ປະກອບຄຳເຫັນ, ແລກປ່ຽນ ແລະ ຊັກຖາມ ຢ່າງລະອຽດ ຈະແຈ້ງ ເຮັດໃຫ້ ສສຂ ແຕ່ລະທ່ານມີຄວາມເຂົ້າໃຈຫລາຍຂຶ້ນຕື່ມ. (ອຸໄທ ພູມມາ)

ສພຂ ວຽງຈັນ ສຳເລັດການຈັດຕັ້ງເຝິກອົບຮົມ ໃຫ້ແກ່ພະນັກງານ ຊ່ວຍວຽກ ສສຂ ແລະ ສສຂ ປະຈຳເຂດເລືອກຕັ້ງ 11 ເມືອງ



(ສພຊ) ວັນທີ 23-24 ທັນວາຜ່ານມາທີ່ຫ້ອງປະຊຸມສາທາລະນະສຸກ ເມືອງກາສີ ແຂວງວຽງຈັນ ໂດຍຮັບການສະໜັບສະໜູນຈາກໂຄງການຮ່ວມມືເພື່ອສົ່ງເສີມການມີສ່ວນຮ່ວມຂອງປະຊາຊົນ (PACE); ສະພາປະຊາຊົນແຂວງ (ສພຂ) ວຽງຈັນ ໄດ້ຈັດກອງປະຊຸມເຝິກອົບຮົມສຳມະນາດ້ານວິຊາການເພື່ອຍົກສູງຄວາມສາມາດສ້າງຄວາມເຂັ້ມແຂງໃຫ້ແກ່ພະນັກງານຊ່ວຍວຽກສະມາຊິກສະພາແຫ່ງຊາດ ຊຸດທີ IX ແລະ ສະພາປະຊາຊົນແຂວງ ຊຸດທີ II ປະຈຳເຂດເລືອກຕັ້ງ 11 ເມືອງຂອງແຂວງວຽງຈັນ.

ພາປະຊາຊົນແຂວງ ຊຸດທີ II ປະຈຳເຂດເລືອກຕັ້ງ 11 ເມືອງຂອງແຂວງວຽງຈັນ ໂດຍການເປັນປະທານຂອງທ່ານ ນາງ ຈັນທະຄອນ ສີຄຳພອນ ຮອງປະທານ ສພຂ ວຽງຈັນ ທັງເປັນປະທານຄະນະກຳມະການວັດທະນະທຳ-ສັງຄົມ ແລະ ບັນດາເຜົ່າ; ເຂົ້າຮ່ວມມີທ່ານ ນາງ ເສົາພາວັນ ພົນຈັນເຮືອງ ຮອງຫົວໜ້າກົມຄຸ້ມຄອງວຽກງານສະມາຊິກສະພາແຫ່ງຊາດ; ມີບັນດາຄະນະປະຈຳ ສພຂ, ຫົວໜ້າຄະນະສະມາຊິກສະພາປະຊາຊົນແຂວງ ພ້ອມດ້ວຍພະນັກງານຊ່ວຍວຽກປະຈຳເຂດເລືອກຕັ້ງ 11 ເມືອງຂອງແຂວງວຽງຈັນ ແລະ ພະນັກງານ-ລັດຖະກອນພາຍໃນແຫ່ງຊາດ ຊຸດທີ IX ແລະ ສະ

ເຂົ້າຮ່ວມຢ່າງພ້ອມພຽງ. ກອງປະຊຸມຄັ້ງນີ້, ໄດ້ຮັບຟັງກົດໝາຍວ່າດ້ວຍສະພາປະຊາຊົນຂັ້ນແຂວງ, ພາລະບົດບາດ, ສິດ ແລະ ໜ້າທີ່ຂອງສະມາຊິກສະພາປະຊາຊົນແຂວງ, ວິທີການປະສານງານລະຫວ່າງສະພາປະຊາຊົນແຂວງ ກັບອົງການປົກຄອງ ແລະ ກົດໝາຍວ່າດ້ວຍການຕິດຕາມກວດກາ; ພ້ອມນັ້ນ, ຜູ້ເຂົ້າຮ່ວມຍັງໄດ້ຄົ້ນຄວ້າ, ສົນທະນາ, ປະກອບຄຳເຫັນ ແລະ ແລກປ່ຽນບົດຮຽນກົງໄປກົງມາ ຢ່າງສ້າງສັນເພື່ອເຮັດໃຫ້ບັນດາຜູ້ເຂົ້າຮ່ວມມີຄວາມເຂົ້າຕໍ່ເນື້ອໃນຢ່າງເລິກເຊິ່ງ. (ສພຂ ວຽງຈັນ)



ບັນຮົບປ້ອງກັນທີ່ໝັ້ນສອງແຂວງເຕົ້າໂຮມລັດຖະບານປະສົມ ໄດ້ຮັບການສ້າງຕັ້ງຂຶ້ນ

ເນື່ອງໃນໂອກາດວັນສ້າງຕັ້ງກອງທັບປະຊາຊົນລາວ ຄົບຮອບ 73 ປີ (20.1.1949-20.1.2022) ອັນເປັນວັນປະຫວັດສາດຂອງຊາດ, ມື້ນີ້ໜັງສືພິມຜູ້ແທນປະຊາຊົນມີຂໍ້ມູນເພີ່ມເຕີມກ່ຽວກັບບັນຮົບປ້ອງກັນເຂດທີ່ໝັ້ນສອງແຂວງເຕົ້າໂຮມ (ຫົວພັນ ແລະ ຜຶງສາລີ) ທີ່ສະເໜີຕໍ່ບັນດາທ່ານຜູ້ອ່ານ ຄື: ໃນສັນຍາເຊື່ອແນວປີ 1945 ໄດ້ຮັບຮອງວ່າ "ຝ່າຍປະເທດລາວ" ແມ່ນກຳລັງການເມືອງເອກະລາດ, ກົກກົດໝາຍ ແລະ ມີທະຫານ, ມີເຂດເຕົ້າໂຮມຂອງຕົນຢູ່ສອງແຂວງຄື: ຫົວພັນ ແລະ ຜຶງສາລີ; ຈາກນັ້ນ, ບັນດາທະຫານຝ່າຍປະເທດລາວທີ່ແຈກຢາຍຢູ່ແຕ່ລະເຂດໃນທົ່ວປະເທດໄດ້ເລີ່ມເຄື່ອນ



ທັບ ແຕ່ເດືອນສິງຫາ ປີ 1954 ຂຶ້ນໄປເຕົ້າໂຮມຢູ່ສອງແຂວງຄື: ຫົວພັນ ແລະ ຜຶງສາລີ ຈົນຮອດເດືອນພະຈິກ ປີ 1954 ບັນດາກົມກອງໄດ້ໄປຮອດສອງແຂວງເຕົ້າໂຮມ. ລັດຖະບານວຽງຈັນ

ໄດ້ລະເມີດບັນດາຂໍ້ກຳນົດຂອງສັນຍາເຊື່ອແນວປີ 1954 ຢ່າງເປີດແຜນໃນເດືອນມີນາປີ 1955 ພວກຈັກກະພັດອາເມລິກາໄດ້ລະດົມກຳລັງທະຫານຫຸ່ນຝ່າຍວຽງຈັນ 10 ກອງພັນ (2/3

ຂອງກຳລັງຫລວງ) ປະກອບອາວຸດທີ່ທັນສະໄໝເປີດບັນຍາກໂຈມຕີເຂົ້າສອງແຂວງເຕົ້າໂຮມ, ຢູ່ແຂວງຫົວພັນສັດຕູໄດ້ໃຊ້ກຳລັງ 6 ກອງພັນນ້ອຍທະຫານຫຼວງ, 11 ກອງຮ້ອຍທະຫານທິມ (ຄອມມັງໂດ) ພ້ອມກັບໜ່ວຍກອງປຸ່ນທີ່ເປັນຄົນໃນທ້ອງຖິ່ນພາຍໃຕ້ການບັນຊາຂອງ "ຄະນະບັນຊາເຄື່ອນທັບເຂດຊຳເໜືອ" ໄດ້ດຳເນີນການເຊື້ອມກຳລັງຍຶດບຸກຕີເຂົ້າແຂວງຫົວພັນຢ່າງບັງອາດ ແລະ ຕັ້ງທັບຢ່າງຜິດກົດໝາຍຢູ່ 13 ຈຸດທີ່ສຳຄັນ. ນອກນັ້ນ, ພວກເຂົາຍັງສົ່ງພວກນັກສືບຕໍ່ດິນ, ພວກປຸ່ນແຊກຊຶມເຂົ້າ 131 ບ້ານໃນຈຳນວນ ທັງໝົດ 974 ບ້ານຂອງແຂວງຫົວພັນ ສ່ວນກຳລັງຂອງຝ່າຍເຮົາມີ 3 ກອງ

ພັນນ້ອຍ, 5 ກອງຮ້ອຍເອກະລາດ, 4 ກອງຮ້ອຍທະຫານຫຼວງຖິ່ນ ແລະ 4 ໝວດຂອງກອງປັດໄຈ, ນອກນັ້ນຍັງມີທະຫານລາດກອງຫລອນເຂົ້າຮ່ວມ ຈຳນວນ 1.000 ກວ່າຄົນ.

ຢູ່ແຂວງຜຶງສາລີ ສັດຕູໄດ້ເຕົ້າໂຮມເອົາ 3 ກອງພັນທະຫານຫຼວງ, 5 ກອງຮ້ອຍທະຫານທິມ (ຄອມມັງໂດ) ແລະ ພວກປຸ່ນໃນທ້ອງຖິ່ນ 300 ຄົນພ້ອມກັບພວກກົກມິນຕັ້ງ 300 ຄົນ (ທະຫານເສດເຫຼືອຂອງຈຽງໄຊເຊັກ) ໂດຍແມ່ນກົມເສນາທິການທະຫານຝ່າຍຂວາເປັນຜູ້ບັນຊາໂດຍກົງ. ເພື່ອກະກຽມການຊ່ວຍໝູນສັດຕູຍັງໄດ້ຈັດວາງສອງກອງພັນນ້ອຍຕັ້ງທັບຢູ່ບ້ານຫາດນາງ ແລະ ສິບຈາຍ (ຫລວງພະບາງ) ສ່ວນຝ່າຍເຮົາມີກຳລັງ 1 ກອງພັນນ້ອຍທະຫານຫຼວງ, 2 ກອງພັນນ້ອຍທະຫານແຂວງ, ກຳລັງໄຟຊ່ວຍໝູນໜຶ່ງກອງຮ້ອຍ, ທະຫານຫຼວງຖິ່ນ 5 ເມືອງມີ 5 ໝວດ ລວມທັງໝົດ 1.000 ກວ່າຄົນເຂົ້າຮ່ວມສູ້ຮົບ.

ການບຸກໂຈມຕີບຸກຍຶດຂອງພວກສັດຕູໃນແຕ່ລະຄັ້ງລວນແຕ່ກຶກກອງທັບ ແລະ ປະຊາຊົນເຮົາຢູ່ສອງແຂວງຕິດຕໍ່ກັນ ຄົນຢ່າງອົງອາດກ້າຫານ ເຮັດໃຫ້ກຳລັງຂອງສັດຕູທີ່ມີກຳລັງພົນ, ພາຫະນະເຕັກນິກທີ່ເໝືອກວ່າພວກເຮົາກຶກຕັບສູນ ແລະ ກຶກທຳລາຍຢ່າງໜັກ ໃນທີ່ສຸດພວກເຮົາກໍ່ຕິດຕໍ່ຕ້ານຍຸດທະສາດ

ບຸກລຸກບຽດຍຶດເອົາສອງແຂວງເຕົ້າໂຮມຂອງພວກຈັກກະພັດອາເມລິກາ ແລະ ລູກມືຂາຍຊາດໃຫ້ປະລາໄຊຢ່າງເຈັບແສບ. ສະຫລຸບແລ້ວນັບແຕ່ເດືອນຕຸລາ ປີ 1954 ເຖິງເດືອນສິງຫາ ປີ 1956 ທະຫານຝ່າຍຂວາວຽງຈັນ ໄດ້ດຳເນີນການບຸກໂຈມຕີທັງໃຫຍ່ ແລະ ນ້ອຍເຂົ້າໄດ້ແຕ່ລະເຂດຂອງສອງແຂວງເຖິງ 685 ຄັ້ງ ການບຸກໂຈມຕີຂອງພວກເຂົາສ່ວນໃຫຍ່ໄດ້ຖືກສະກັດກັ້ນ ແລະ ຕົກອຍ, ພວກເຂົາກຶກຂ້າຕາຍ ແລະ ບາດເຈັບ 5.000 ກວ່າຄົນ, ພວກເຮົາສາມາດປົກປັກຮັກສາເຂດເຕົ້າໂຮມສອງແຂວງໄວ້ໄດ້ ແລະ ສ້າງໃຫ້ກາຍເປັນເຂດທີ່ໝັ້ນ ນັບມື້ນັບເຂັ້ມແຂງຂອງການປະຕິວັດໃນທົ່ວປະເທດ.

ຍ້ອນພວກເຮົາກຶກປະລາໄຊຢ່າງໜັກໜ່ວງໃນການບຸກໂຈມຕີທາງດ້ານການທະຫານເຂົ້າສອງແຂວງເຕົ້າໂຮມ ຍ້ອນກຶກປະຊາຊົນທົ່ວປະເທດຄັດຄ້ານ ແລະ ຫາງສຽງສາກົນ ກ່າວປະນາມ ເຮັດໃຫ້ລັດຖະບານ ແລະ ລູກມືຊຸດທຳອິດຂອງອາເມລິກາ ຈຳຕ້ອງລາອອກຈາກຕຳແໜ່ງ ແລະ ຈັດຕັ້ງລັດຖະບານຊຸດໃໝ່ຂຶ້ນ ແລະ ນຳໄປສູ່ການເຈລະຈາສ້າງຄວາມປອງດອງຊາດ ໃນວັນທີ 27/11/1957 ລັດຖະບານປະສົມໄດ້ຮັບການສ້າງຕັ້ງຂຶ້ນ (ລວມລາວຄັ້ງທີ 1).



ສາລາກະວີ

ຄ້າຍຂຽວ

#ຊຽງເອງ

* ເຊີນນ້ອງມາແວ່ຢ້ຽມ
ຫຸ່ມສະກັນຂັນແຂງ
ເຫັນໝູ່ນາງກາຍຄ້າຍ
ພໍຢາກອວນເອ້ຍຮ້ອງ

ເຂດຂ່ວງຊາຍທະຫານ
ທີ່ລັກແຍງນວນນ້ອງ
ຍາມຊາຍຫົດຜັກຢູ່
ໃຫ້ນາງນ້ອງແວ່ຢາມ

* ຍາມນີ້ຝົນຫ່າງຟ້າ
ເປັນຂະບວນການຜະລິດ
ຊຸມຜັກຊີຜັກບັ້ງ
ຜັກສະຫລັດຜັກກາດຂາວໃຫຍ່ດົວ

ຫ້າງທ່າທຳສວນ ກັນແລ້ວ
ເພິ່ງຕີນເອງກຸ້ມ
ຜັກບົວເລີຍຜັກກະລຳ
ຕີນໝີ່ຕີນໃຫຍ່ງາມ

* ຊຸມຜັກກິນພື້ນບ້ານ
ຊຳຊີພັນຫອຍແດງ
ຫລືລາບແກງທັງກ້ອຍ
ຄ້າຍອ້າຍມີຄົບຖ້ວນ

ຫລາຍຫລາກມີຄົບ
ຈຸ່ມກິນພັນຊື່ນ
ຫລາຍແນວປະສົມກິ່ນ
ເຊີນນ້ອງແວ່ຢາມ

* ທັງຢາກຊວນມ່ອມນ້ອງ
ຫັດປູກຜັກສວນຄົວ
ທຸກຢ່າງມີສວນແລ້ວ
ປະຫຍັດເງິນໄວ້ໃຊ້

ມາແວ່ຫົດສວນ
ເພີ່ມພູນພໍກຸ້ມ
ບໍ່ຈຳເປັນໄປຕະຫລາດ
ຫວັງໄດ້ສ່ວນອອມ

* ປູກເອງບໍ່ກ່ຽວຂ້ອງ
ຂີ້ໄກ່ໝູງົວຄວາຍ
ບໍ່ອາໄສທາງຊື້
ຊິວະພາບເຮັດໄດ້

ເລື່ອງປອດສານພິດ
ຂີ້ແກບພຽງພໍແລ້ວ
ປຸຍຢາໃຫ້ເສຍຊີ
ຖ້າເຮົາຮູ້ຮຳຮຽນ

* ຍາມນີ້ຄ້າຍພວກອ້າຍ
ມີຜັກຂຽວພວມງາມ
ຄາວກ່ອນນາງຄົບເວົ້າ
ຍາມນີ້ຢາກຫລີກຜັກຝາກນ້ອງ

ຂ່ຽວສະອຸ່ມງາມຕາ
ແວ່ຢາມເດີນ້ອງ
ເຮືອນຄຽງໃກ້ຄ້າຍມ່ວນ
ປານໃດແລ້ວຊິແວ່ຢາມ ອ້າຍເດ!



ສຸກສະບາຍຫາຍໄຮລາ

ອາການຫົວໃຈວາຍ ຫລື ຫົວໃຈລົ້ມເຫລວ ເກີດຈາກການເຮັດວຽກຜິດປົກກະຕິຂອງຫົວໃຈ ເຮັດໃຫ້ບໍ່ສາມາດສູບເລືອດໄປລ້ຽງສ່ວນຕ່າງໆໄດ້ພຽງພໍ ຄວາມຮຸນແຮງມີທັງແບບກະທັນຫັນ ແລະ ຊຳເຮື້ອ ດັ່ງນັ້ນ, ສິ່ງສຳຄັນຄວນຈະສັງເກດອາການ ເພາະຫົວໃຈເປັນອະໄວຍະວະທີ່ເມື່ອເຈັບປ່ວຍແລ້ວລໍຖ້າບໍ່ໄດ້ ການຮູ້ໄວກໍຈະຊ່ວຍໃຫ້ດູແລຮັກສາໄດ້ຢ່າງຖືກຕ້ອງ ແລະ ຫລຸດຄວາມສ່ຽງຕໍ່ການເສຍຊີວິດຍ້ອນຫົວໃຈວາຍໄດ້ຫລາຍຂຶ້ນ.

ພະຍາດຫົວໃຈວາຍອາດເກີດໄດ້ຈາກຫລາຍສາເຫດ ເຊັ່ນ: ເສັ້ນເລືອດຫົວໃຈຕີບ ຫລື ຕັນແບບກະທັນຫັນ ຈຶ່ງເຮັດໃຫ້ກ້າມເນື້ອຫົວໃຈຕາຍ ສົ່ງຜົນໃຫ້ການປັບໂຕຂອງຫົວໃຈຫລຸດລົງ; ລົ້ມຫົວໃຈຜິດປົກກະຕິ ເຊັ່ນ: ເສັ້ນເລືອດຫົວໃຈຕີບຮຸນແຮງ ເຮັດໃຫ້ການຮັບ-ສົ່ງເລືອດຂອງຫົວໃຈຫລຸດລົງ; ກຸ່ມພະຍາດຍາດໄທລອຍ ເຊັ່ນ ໄທຣອຍເປັນພິດ ແລະ ແມ່ຍິງທີ່ມີອາການມານເປັນພິດ; ສະນັ້ນ, ໃນຄໍລຳສຸກສະບາຍຫາຍໄຮລາ

ສັນຍານອັນຕະລາຍ ສ່ຽງຫົວໃຈວາຍ

#ສາວແວ່ນ



ສະບັບນີ້ ເຮົາມີ 3 ອາການທີ່ອາດຈະເປັນສັນຍານເຕືອນວ່າຫົວໃຈຂອງທ່ານກຳລັງຈະວາຍ ຫລື ລົ້ມເຫລວ ຄື:

- ເມື່ອຍ່າຍ: ອາດຈະບິ່ງບອກວ່າປະສິດທິພາບການເຮັດວຽກຂອງຫົວໃຈໜ້ອຍລົງ ຄວາມຮຸນແຮງຂອງພະຍາດມັກຈະກ່ຽວຂ້ອງກັບກິດຈະກຳທີ່ເຮັດ ຖ້າທ່ານມີອາການເມື່ອຍຢູ່ຕະຫລອດເວລາ ນັ້ນອາດໝາຍເຖິງຄວາມຜິດປົກກະຕິທີ່ຮຸນແຮງ.

- ແສບ, ເຈັບສຽບ ແລະ ແໜ້ນໜ້າເອິກ: ອາການນັ້ນອາດບິ່ງບອກໃຫ້ຮູ້ວ່າ ຫົວໃຈຂາດເລືອດໄປຫລໍ່ລ້ຽງ ສ່ວນຫລາຍມັກຈະຮູ້ສຶກແໜ້ນກາງໜ້າເອິກ ອາດຈະມີອາການ

ປວດຈາກຕົ້ນຄໍຂຶ້ນໄປທາງກະໂຕ, ມີອາການເຄັ່ງໆຕຶງໆ, ມືນຊາ, ແຕ່ບ່າໄຫລໄປເຖິງຕົ້ນແຂນ ຮູ້ສຶກຄືມີແນວໜັກງາມເຕັງ ຖ້າອາການເຫລົ່ານີ້ເປັນດົນເຖິງ 20 ນາທີ ອາດສົ່ງຜົນໃຫ້ກ້າມເນື້ອຫົວໃຈຕາຍ ເຮັດໃຫ້ປະສິດທິພາບຂອງຫົວໃຈຫລຸດລົງ.

- ບໍ່ສະບາຍໂຕເວລານອນ: ຈະຮູ້ສຶກບໍ່ສະບາຍໂຕເວລານອນງາຍ ອາດຈະເປັນສັນຍານທີ່ບິ່ງບອກວ່າປະລິມານນ້ຳໃນຫົວໃຈເພີ່ມຂຶ້ນຈາກການເຮັດວຽກຂອງຫົວໃຈຜິດປົກກະຕິຂ້ອນຂ້າງຮຸນແຮງ.

ຂໍ້ມູນຈາກ: www.sanook.com

ກົດໝາຍວ່າດ້ວຍການປັບປຸງບາງມາດຕາຂອງ
ກົດໝາຍກ່ຽວກັບສ່ວຍອາກອນ

ຕໍ່ຈາກສະບັບກ່ອນ...

ມາດຕາ 15 ພື້ນຖານການຄິດໄລ່ອາກອນມູນຄ່າເພີ່ມ

ພື້ນຖານການຄິດໄລ່ອາກອນມູນຄ່າເພີ່ມ ໃຫ້ປະຕິບັດ ດັ່ງນີ້:

- ສຳລັບສິນຄ້າ ແລະ ການບໍລິການທົ່ວໄປ:
 - ລາຄາຊື້ ຂາຍຕົວຈິງຮອດຊາຍແດນ ບວກພາສີຂາເຂົ້າ ບວກອາກອນຊົມໃຊ້ (ຖ້າມີ) ສຳລັບການນຳເຂົ້າສິນຄ້າ;
 - ມູນຄ່າການສະໜອງ ສິນຄ້າ ແລະ ການບໍລິການ ບວກອາກອນຊົມໃຊ້ (ຖ້າມີ) ແຕ່ບໍ່ລວມອາກອນມູນຄ່າເພີ່ມ ສຳລັບການສະໜອງ ສິນຄ້າ ແລະ ການບໍລິການ ພາຍໃນປະເທດ;
 - ມູນຄ່າການຊື້ການບໍລິການຕົວຈິງ ທີ່ບໍ່ລວມອາກອນມູນຄ່າເພີ່ມ ສຳລັບການສະໜອງການບໍລິການ ຈາກຜູ້ບໍ່ມີພູມລຳເນົາ ແລະ ບໍ່ໄດ້ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປ ລາວ;
 - ມູນຄ່າຊື້ສິນຄ້າ ແລະ ການບໍລິການຕົວຈິງ ທີ່ບໍ່ລວມອາກອນມູນຄ່າເພີ່ມ ສຳລັບການສະໜອງ ສິນຄ້າ ແລະ ການບໍລິການ ຈາກຜູ້ມີພູມລຳເນົາ ແລະ ບໍ່ໄດ້ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປລາວ;
 - ລາຄາຊື້ ຂາຍຕົວຈິງຮອດຊາຍແດນ ບວກພາສີຂາເຂົ້າ ບວກອາກອນຊົມໃຊ້ (ຖ້າມີ) ບວກກຳໄລລວມ ສຳລັບຜູ້ນຳເຂົ້າສິນຄ້າເພື່ອຊົມໃຊ້ເອງ.
- ມູນຄ່າການສະໜອງ ສິນຄ້າ ແລະ ການລິການ ຕາມຕົວຈິງ ຫຼື ທ່ອງຕະຫຼາດ ບວກ ອາກອນຊົມໃຊ້ (ຖ້າມີ) ສຳລັບການຊົມໃຊ້ເອງ, ແລກປ່ຽນ ຫຼື ໃຫ້ລ້າ.

ມູນຄ່າການສະໜອງ ສິນຄ້າ ແລະ ການບໍລິການຕົວຈິງ ບວກອາກອນຊົມ ໃຊ້ (ຖ້າມີ) ສຳລັບການສະໜອງ ສິນຄ້າ ແລະ ການບໍລິການ ຜ່ານລະບົບເອເລັກໂຕຣນິກ.

- ສຳລັບແຮ່ທາດ:
 - ລາຄາຊື້ ຂາຍຕົວຈິງຮອດດ່ານຊາຍແດນ ຫຼື ລາຄາທີ່ລັດຖະບານກຳນົດ ບວກພາສີຂາເຂົ້າ ສຳລັບການນຳເຂົ້າ;
 - ລາຄາຊື້ ຂາຍຕົວຈິງ ຫຼື ລາຄາຕະຫຼາດສາກົນ ຫຼື ລາຄາທີ່ລັດຖະບານກຳ ນົດ ສຳລັບການສະໜອງ ຫຼື ຊື້ ຂາຍແຮ່ທາດ ຢູ່ພາຍໃນປະເທດ, ເຂດເສດຖະກິດພິເສດ, ສິ່ງອອກຕ່າງປະເທດ, ການຊົມໃຊ້ເອງ, ແລກປ່ຽນ ຫຼື ໃຫ້ລ້າ.
- ສຳລັບຜະລິງງານໄຟຟ້າ:
 - ບໍລິມາດຫົວໜ່ວຍຜະລິງງານໄຟຟ້າຕາມໝັ້ນັບໄຟ ທີ່ບັນທຶກໃນແຕ່ລະເດືອນ ຄູນ ໃຫ້ລາຄາຕາມສັນຍາຊື້ ຂາຍ ພາຍໃນ ຫຼື ຕ່າງປະເທດ ສຳລັບຜູ້ຜະລິດຜະລິງ ງານໄຟຟ້າ;
 - ລາຄາຄ່າຜະລິງງານໄຟຟ້າຕາມຂັ້ນການຊົມໃຊ້ຜະລິງງານໄຟຟ້າທີ່ລັດ ຖະບານກຳນົດໃນແຕ່ລະໄລຍະ ຫຼື ຕາມສັນຍາຊື້ ຂາຍຜະລິງງານໄຟຟ້າ ສຳລັບວິສາຫະກິດໄຟຟ້າ ແລະ ຜູ້ຊົມໃຊ້;
 - ໃນກໍລະນີຜູ້ມອບອາກອນມູນຄ່າເພີ່ມມີລາຍຮັບສຳຮອງ ກໍໃຫ້ລວມເຂົ້າເປັນພື້ນຖານການຄິດໄລ່ອາກອນມູນຄ່າເພີ່ມອັນດຽວ;
 - ຖ້າວ່າລາຍຮັບຈາກການດຳເນີນທຸລະກິດ ຫາກເປັນເງິນຕາຕ່າງປະເທດ ກໍໃຫ້ຄິດໄລ່ເປັນເງິນກີບ ຕາມອັດຕາແລກປ່ຽນທາງການຂອງ ສປປ ລາວ ໃນເວລານັ້ນ.

ມາດຕາ 17 ອັດຕາອາກອນມູນຄ່າເພີ່ມ

ອັດຕາອາກອນມູນຄ່າເພີ່ມ ມີ ດັ່ງນີ້:

- ອັດຕາ ເຈັດສ່ວນຮ້ອຍ (7%):

- ການນຳເຂົ້າສິນຄ້າ, ການສະໜອງ ສິນຄ້າ ແລະ ການບໍລິການທົ່ວໄປທີ່ຖືກເກັບອາກອນມູນຄ່າເພີ່ມຢູ່ພາຍໃນ ສປປລາວ;
 - ນຳເຂົ້າແຮ່ທາດ ແລະ ການສະໜອງແຮ່ທາດຢູ່ພາຍໃນປະເທດ;
 - ການນຳໃຊ້ຜະລິງງານໄຟຟ້າ ສຳລັບຜູ້ຊົມໃຊ້ໄຟຟ້າທົ່ວໄປ, ຜູ້ຜະລິດ, ຜູ້ ຈຳໜ່າຍຜະລິງງານໄຟຟ້າ.
- ອັດຕາ ສູນສ່ວນຮ້ອຍ (0%) ສຳລັບການສົ່ງອອກສິນຄ້າໄປຕ່າງປະເທດ.

ໃນກໍລະນີຈຳເປັນ ຕ້ອງໄດ້ປັບປຸງອັດຕາອາກອນມູນຄ່າເພີ່ມ ໃຫ້ປະຕິບັດຕາມມາດຕາ 94 ຂອງກົດໝາຍວ່າດ້ວຍການຄຸ້ມຄອງສ່ວຍສາອາກອນ.

ມາດຕາ 23 ເງື່ອນໄຂຂອງການຫັກອາກອນມູນຄ່າເພີ່ມສິ້ນເຂົ້າ

ເງື່ອນໄຂຂອງການຫັກອາກອນມູນຄ່າເພີ່ມສິ້ນເຂົ້າ ມີ ດັ່ງນີ້:

- ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ໂດຍມີການແຈ້ງມອບອາກອນມູນຄ່າເພີ່ມເປັນປົກກະຕິແຕ່ລະເດືອນ, ແຈ້ງມອບຜ່ານລະບົບຄຸ້ມຄອງຂໍ້ມູນລາຍຮັບສ່ວຍສາອາກອນ (TaxRis), ມອບເງິນຜ່ານລະບົບທະນາ ຄານ ຫຼື ຄັງເງິນແຫ່ງຊາດ,
- ການຊື້ ຂາຍສິນຄ້າ ແລະ ການບໍລິການ ຕ້ອງຊຳລະຜ່ານລະບົບທະນາຄານ ຢູ່ ສປປລາວ;
- ເອກະສານຢັ້ງຢືນການຂໍ້ຫັກ ຖືກຕ້ອງ ແລະ ຄົບຖ້ວນ ເປັນຕົ້ນ ໃບເກັບເງິນ, ໃບຮັບເງິນ, ໃບແຈ້ງມື ແລະ ເອກະສານຢັ້ງຢືນອື່ນ;
- ອາກອນມູນຄ່າເພີ່ມສິ້ນເຂົ້າ ຕ້ອງເລີ່ມຫັກໃນເດືອນທີ່ມີອາກອນມູນຄ່າເພີ່ມສິ້ນເຂົ້າເກີດຂຶ້ນ ຖ້າຫັກບໍ່ໝົດພາຍໃນເວລາ ສາມເດືອນ ແມ່ນ ສາມາດຂໍຄືນເປັນເງິນໄດ້.

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ທີ່ມີລາຍຮັບທຸລະກິດປະຈຳປີ ບໍ່ເກີນ ສີ່ຮ້ອຍລ້ານກີບ ໃຫ້ຫັກອາກອນມູນຄ່າເພີ່ມສິ້ນເຂົ້າແບບກຳນົດ ໂດຍກະຊວງການເງິນ ເປັນຜູ້ວາງອອກ.

ມາດຕາ 24 ອາກອນມູນຄ່າເພີ່ມສິ້ນເຂົ້າທີ່ບໍ່ອະນຸຍາດໃຫ້ຫັກ

ອາກອນມູນຄ່າເພີ່ມສິ້ນເຂົ້າທີ່ບໍ່ອະນຸຍາດໃຫ້ຫັກ ແມ່ນ ອາກອນມູນຄ່າເພີ່ມທີ່ໄດ້ຈ່າຍໃນເວລານຳເຂົ້າສິນຄ້າ, ຊື້ສິນຄ້າ ແລະ ບໍລິການ ຕາມແຕ່ລະກໍລະນີ ດັ່ງນີ້:

- ອາກອນມູນຄ່າເພີ່ມສິ້ນເຂົ້າ ທີ່ຕິດພັນກັບການສະໜອງ ທີ່ຖືກຍົກເວັ້ນອາກອນມູນຄ່າເພີ່ມ;
- ອາກອນມູນຄ່າເພີ່ມສິ້ນເຂົ້າ ທີ່ໄດ້ຮັບການຫັກ ຫຼື ສົ່ງຄືນ ຫຼື ລົງເປັນລາຍຈ່າຍແລ້ວ;
- ອາກອນມູນຄ່າເພີ່ມສິ້ນເຂົ້າ ຈາກການປະຕິບັດບໍ່ຖືກຕ້ອງ ແລະ ບໍ່ຄົບຖ້ວນ ຕາມທີ່ໄດ້ກຳນົດໄວ້ໃນມາດຕາ 22 ຂອງກົດໝາຍວ່າດ້ວຍອາກອນມູນຄ່າເພີ່ມ ສະບັບເລກທີ 48/ສພຊ, ລົງວັນທີ 20 ມິຖຸນາ 2018 ແລະ ມາດຕາ 23 ຂອງກົດໝາຍສະບັບນີ້;
- ອາກອນມູນຄ່າເພີ່ມສິ້ນເຂົ້າຈາກ ແຮ່ທາດ ແລະ ຜະລິງງານໄຟຟ້າ ແຕ່ອະນຸຍາດໃຫ້ລົງເປັນລາຍຈ່າຍ ແລະ ຕົ້ນທຶນຊັບສົມບັດຄົງທີ່;
- ອາກອນມູນຄ່າເພີ່ມສິ້ນເຂົ້າຂອງ ສິນຄ້າ ແລະ ການບໍລິການ ທີ່ບໍ່ໄດ້ນຳໃຊ້ໂດຍກົງເຂົ້າໃນການດຳເນີນທຸລະກິດ ຊຶ່ງຕິດພັນກັບລາຍຈ່າຍຂອງຜູ້ມອບອາກອນມູນຄ່າເພີ່ມ ມີ ດັ່ງນີ້:
 - ລາຍຈ່າຍທີ່ຕິດພັນກັບ ການຊື້ສິນຄ້າ ແລະ ການບໍລິການ ທີ່ບໍ່ເປັນການດຳ ເນີນທຸລະກິດໂດຍກົງ ເປັນຕົ້ນ ການຈັດງານລ້ຽງ, ງານສ້າງສັນ, ງານປະເພນີ, ສາສະໜາ, ສິ່ງ ຫຼູຫຼາ, ຝຸ່ມເຜືອຍ, ການຝັກຜ່ອນ, ການເຕົ້ນລຳ ຫຼື ບັນເທີງ, ການຕົກ້ອຟ ແລະ ກິລາອື່ນ, ຂອງຂວັນ, ລາງວັນ;
 - ລາຍຈ່າຍນອກທຸລະກິດ ແລະ ລາຍຈ່າຍສ່ວນຕົວຂອງເຈົ້າຂອງທຸລະກິດ, ຜູ້ຖືຮຸ້ນ, ຂາຮຸ້ນ ແລະ ຜະນັກງານຂອງຕົນ;
 - ລາຍຈ່າຍຂອງທຸລະກິດ ທີ່ບໍ່ມີເອກະສານຢັ້ງຢືນ ຫຼື ມີເອກະສານຢັ້ງຢືນ ແຕ່ບໍ່ຖືກຕ້ອງ ແລະ ບໍ່ຄົບຖ້ວນ;
 - ລາຍຈ່າຍທີ່ຕິດພັນກັບຊັບສົມບັດຄົງທີ່ ທີ່ບໍ່ໄດ້ຈົດ ຫຼື ໄດ້ຈົດເປັນຊັບສິນຂອງວິສາຫະກິດ ແຕ່ບໍ່ໄດ້ນຳໃຊ້ເຂົ້າໃນການດຳເນີນທຸລະກິດທັງໝົດ ຫຼື ບາງສ່ວນ ເຊັ່ນ ເອົາໃຫ້ຜູ້ຖືຮຸ້ນ, ຜູ້ອຳນວຍການ, ຜູ້ຈັດການ ຫຼື ຜະນັກງານ ນຳໃຊ້ສ່ວນຕົວ ຫຼື ມີເກີນຄວາມຕ້ອງການໃນການດຳເນີນທຸລະກິດ;
 - ລາຍຈ່າຍທີ່ຕິດພັນກັບ ໄຟຟ້າ, ນ້ຳປະປາ, ນ້ຳມັນເຊື້ອໄຟ, ອາຍແກັດສະເພາະອັດຕາສ່ວນທີ່ບໍ່ໄດ້ນຳໃຊ້ໂດຍກົງເຂົ້າໃນການດຳເນີນທຸລະກິດ;
 - ລາຍຈ່າຍທີ່ຕິດພັນກັບ ຄອມພິວເຕີ, ໂນດບຸກ, ແທັບເລັດ, ໂທລະສັບມືຖືທີ່ບໍ່ຈົດເປັນຊັບສິນຂອງຜູ້ມອບອາກອນມູນຄ່າເພີ່ມ;
 - ສິນຄ້າ ທີ່ນຳໃຊ້ສ່ວນຕົວ ເຊັ່ນ ຢາສູບ, ເຄື່ອງຕົ້ມທີ່ມີທາດເຫຼົ້າ, ອາຫານ ແລະ ເຄື່ອງຕົ້ມທຸກຊະນິດ ແລະ ຜະລິດຕະພັນອື່ນ.
- ອາກອນມູນຄ່າເພີ່ມສິ້ນເຂົ້າທີ່ຫັກບໍ່ໝົດໃນທ້າຍປີ ຂອງການປະຕິບັດອາກອນມູນຄ່າເພີ່ມໃນອັດຕາ ສິບສ່ວນຮ້ອຍ (10%) ຕາມກົດໝາຍວ່າດ້ວຍອາກອນມູນຄ່າເພີ່ມ ສະບັບເລກທີ 48/ສພຊ, ລົງວັນທີ 20 ມິຖຸນາ 2018 ແມ່ນບໍ່ອະນຸຍາດໃຫ້ຫັກ ແຕ່ໃຫ້ລົງເປັນລາຍຈ່າຍດ້ານສ່ວຍສາອາກອນ ຂອງປີການບັນຊີປີນັ້ນ.

ມາດຕາ 29 ອາກອນມູນຄ່າເພີ່ມທີ່ບໍ່ອະນຸຍາດໃຫ້ສົ່ງຄືນ

ອາກອນມູນຄ່າເພີ່ມທີ່ບໍ່ອະນຸຍາດໃຫ້ສົ່ງຄືນ ມີ ດັ່ງນີ້:

- ອາກອນມູນຄ່າເພີ່ມສິ້ນເຂົ້າທີ່ບໍ່ອະນຸຍາດໃຫ້ຫັກ ຕາມທີ່ໄດ້ກຳນົດໄວ້ໃນ ມາດຕາ 24 ຂອງກົດໝາຍສະບັບນີ້;
- ອາກອນມູນຄ່າເພີ່ມທີ່ໃຫ້ຫັກ ຫຼື ສົ່ງຄືນ ແຕ່ປະຕິບັດເງື່ອນໄຂບໍ່ຖືກຕ້ອງ ແລະ ບໍ່ຄົບຖ້ວນ ຕາມທີ່ໄດ້ກຳນົດໄວ້ໃນມາດຕາ 27 ຂອງກົດໝາຍວ່າດ້ວຍອາກອນມູນຄ່າເພີ່ມ ສະບັບເລກທີ 48 /ສພຊ, ລົງວັນທີ 20 ມິຖຸນາ 2018;
- ອາກອນມູນຄ່າເພີ່ມສິ້ນເຂົ້າທີ່ຫັກບໍ່ໝົດໃນສາມເດືອນທ້າຍປີ ຂອງການປະ ຕິບັດອາກອນມູນຄ່າເພີ່ມໃນອັດຕາ ສິບສ່ວນຮ້ອຍ (10%) ຕາມກົດໝາຍວ່າດ້ວຍອາ ກອນມູນຄ່າເພີ່ມ ສະບັບເລກທີ 48 /ສພຊ, ລົງວັນທີ 20 ມິຖຸນາ 2018 ແມ່ນບໍ່ອະນຸຍາດໃຫ້ສົ່ງຄືນ ແຕ່ໃຫ້ລົງເປັນລາຍຈ່າຍດ້ານສ່ວຍສາອາກອນ ຂອງປີການບັນຊີປີນັ້ນ.

ມາດຕາ 30 ການແຈ້ງອາກອນມູນຄ່າເພີ່ມ

ການແຈ້ງອາກອນມູນຄ່າເພີ່ມ ໃຫ້ປະຕິບັດ ດັ່ງນີ້:

- ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດ ຢູ່ໃນລະບົບອາກອນມູນຄ່າເພີ່ມ ຕ້ອງແຈ້ງອາກອນມູນຄ່າເພີ່ມບໍ່ໃຫ້ກາຍວັນທີ 20 ຂອງເດືອນຖັດໄປ ຕໍ່ລັດຖະການສ່ວຍສາອາກອນບ່ອນຕົນຂຶ້ນກັບ;
- ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ນຳເຂົ້າສິນຄ້າຕ້ອງແຈ້ງອາກອນມູນຄ່າເພີ່ມໃນເວລາມີການນຳເຂົ້າສິນຄ້າ ພ້ອມກັນກັບການແຈ້ງເສຍພາສີຂາເຂົ້າຢູ່ດ່ານບ່ອນນຳເຂົ້າ.
- ລະບຽບການ, ຂັ້ນຕອນ, ແບບຟິມໃບແຈ້ງ ແລະ ແບບຟິມຕາຕະລາງລາຍງານການນຳໃຊ້ໃບເກັບເງິນ ລວມທັງການແຈ້ງຜ່ານລະບົບເອເລັກໂຕຣນິກໄດ້ກຳນົດໄວ້ໃນລະ ບຽບການຕ່າງຫາກ.

ມາດຕາ 31 ການມອບອາກອນມູນຄ່າເພີ່ມ

ການມອບອາກອນມູນຄ່າເພີ່ມ ໃຫ້ປະຕິບັດ ດັ່ງນີ້:

- ຜູ້ນຳເຂົ້າສິນຄ້າ ໃຫ້ມອບຢູ່ດ່ານບ່ອນນຳເຂົ້າສິນຄ້າ ຫຼື ຄັງເງິນແຫ່ງຊາດ ຫຼື ຢູ່ທະນາຄານທີ່ມີບັນຊີຂອງຄັງເງິນແຫ່ງຊາດ ຫຼື ໃຫ້ມອບໃນເວລາມີການສະໜອງສິນຄ້າຢູ່ພາຍໃນ ຕາມເງື່ອນໄຂທີ່ລັດຖະບານກຳນົດ;

2. ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ໃຫ້ມອບເປັນແຕ່ລະເດືອນ ບໍ່ໃຫ້ກາຍວັນທີ 20 ຂອງເດືອນຖັດໄປ ຢູ່ຄັງເງິນແຫ່ງຊາດ ຫຼື ຢູ່ທະນາຄານ ທີ່ມີບັນຊີຂອງຄັງເງິນແຫ່ງຊາດ;

3. ຜູ້ຊື້ການບໍລິການຈາກຜູ້ບໍ່ມີພູມລຳເນົາ ແລະ ບໍ່ໄດ້ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປ ລາວ ຫຼື ຜູ້ຊື້ການບໍລິການ ຈາກຜູ້ມີພູມລຳເນົາບໍ່ໄດ້ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປລາວ ໃຫ້ປະຕິບັດ ດັ່ງນີ້:

- 3.1. ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ໃຫ້ມອບບໍ່ໃຫ້ກາຍວັນທີ 20 ຂອງເດືອນຖັດໄປ ພ້ອມກັບການແຈ້ງມອບໃນແຕ່ລະເດືອນ;
- 3.2. ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ບໍ່ແມ່ນ ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ໃຫ້ມອບພາຍໃນເວລາ ສິບຫ້າວັນ ນັບແຕ່ວັນຊຳລະເງິນໃຫ້ແກ່ຜູ້ສະໜອງດັ່ງກ່າວເປັນຕົ້ນໄປ.

ມາດຕາ 34 ການເຂົ້າໃນລະບົບອາກອນມູນຄ່າເພີ່ມ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ໄດ້ຂຶ້ນທະບຽບວິສາຫະກິດ ຮັບອະນຸຍາດລົງທຶນຈາກຂະແໜງການກ່ຽວຂ້ອງ ແລະ ໄດ້ຮັບເລກປະຈຳຕົວຜູ້ເສຍອາກອນ ຕ້ອງໄດ້ເຂົ້າໃນລະບົບອາກອນມູນຄ່າເພີ່ມ ຍົກເວັ້ນຈຸນລະວິສາຫະກິດ. ສຳລັບຈຸນລະວິສາຫະກິດ ທີ່ມີຄວາມສະໝັກໃຈກຳສາມາດເຂົ້າໃນລະບົບອາກອນ ມູນຄ່າເພີ່ມໄດ້.

ມາດຕາ 60 ມາດຕະການຕໍ່ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບ

ອາກອນມູນຄ່າເພີ່ມບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ທີ່ລະເມີດກົດໝາຍ ແລະ ລະບຽບການກ່ຽວກັບວຽກງານອາກອນມູນຄ່າເພີ່ມ ຈະຖືກປະຕິບັດມາດຕະການ ຕາມແຕ່ລະກໍລະນີ ດັ່ງນີ້:

ກ. ມາດຕະການສຶກສາອົບຮົມ:

- ກ່າວເຕືອນເປັນລາຍລັກອັກສອນ ສຳລັບການບໍ່ປະກອບເລກປະຈຳຕົວຜູ້ເສຍອາກອນໃສ່ໃນການແຈ້ງມອບອາກອນມູນຄ່າເພີ່ມ;
- ກ່າວເຕືອນເປັນລາຍລັກອັກສອນ ສຳລັບການບໍ່ແຈ້ງການປ່ຽນແປງຂໍ້ມູນຕ່າງໆ ເຊັ່ນ ເລກໂທລະສັບ, ທີ່ຕັ້ງວິສາຫະກິດ ແລະ ອື່ນໆ ໃສ່ໃນການແຈ້ງມອບອາກອນມູນຄ່າເພີ່ມ;
- ກ່າວເຕືອນເປັນລາຍລັກອັກສອນ ສຳລັບການບໍ່ສະໜອງເອກະສານການບັນຊີ ຫຼື ສະໜອງເອກະສານການບັນຊີທີ່ບໍ່ຖືກຕ້ອງ ແລະ/ຫຼື ບໍ່ຄົບຖ້ວນ, ໃຫ້ຂໍ້ມູນບໍ່ຊັດເຈນ ແລະ/ຫຼື ບໍ່ຖືກຕ້ອງ;
- ກ່າວເຕືອນເປັນລາຍລັກອັກສອນ ສຳລັບການບໍ່ໃຫ້ຄວາມຮ່ວມມື ຫຼື ຂັດ ຂວາງ ການປະຕິບັດໜ້າທີ່ຂອງຜະນັກງານ ຫຼື ເຈົ້າໜ້າທີ່ສ່ວຍສາອາກອນ.

ຂ. ມາດຕະການປັບໃໝ:

- ປັບໃໝ 500.000 ກີບ ຕໍ່ເດືອນ ສຳລັບການແຈ້ງມອບອາກອນມູນຄ່າເພີ່ມຊັກຊ້າ;
- ປັບໃໝ 100.000 ກີບ ຕໍ່ຄັ້ງ ສຳລັບການບໍ່ປະກອບເລກປະຈຳຕົວຜູ້ເສຍອາກອນໃສ່ໃນການແຈ້ງມອບອາກອນມູນຄ່າເພີ່ມ ພາຍຫຼັງຖືກກ່າວເຕືອນ;
- ປັບໃໝ 3.000.000 ກີບ ຕໍ່ຄັ້ງ ສຳລັບການບໍ່ແຈ້ງການປ່ຽນແປງຂໍ້ມູນຕ່າງໆ ເຊັ່ນ ເລກໂທລະສັບ, ທີ່ຕັ້ງວິສາຫະກິດ ແລະ ອື່ນໆ ໃສ່ໃນການແຈ້ງມອບອາກອນມູນຄ່າເພີ່ມ ພາຍຫຼັງຖືກກ່າວເຕືອນ;

ອ່ານຕໍ່ສະບັບຫນ້າ...



ເຂົ້າໃຈຄຳສັບ ກົດໝາຍ

ຄັດໂດຍ: ສ.ສາຍນ້ຳທາ

ກົດໝາຍວ່າດ້ວຍການສົ່ງເສີມການລົງທຶນ

19. ເຂດພັດທະນາເຕັກໂນໂລຊີ ແລະ ຂໍ້ມູນຂ່າວສານ

ໝາຍເຖິງເຂດທີ່ລັດຖະບານກຳນົດໃຫ້ມີການລົງທຶນເຂົ້າໃສ່ການ

ສຶກສາ, ຄົ້ນຄວ້າ, ພັດທະນາ ແລະ ນຳໃຊ້ເຕັກໂນໂລຊີລະດັບສູງ

ເພື່ອຜະລິດ ແລະ ຈຳໜ່າຍຜະລິດຕະພັນເຕັກໂນໂລຊີ, ສະໜອງ

ແລະ ບໍລິການດ້ານຂໍ້ມູນຂ່າວສານແບບຄົບວົງຈອນ ໃຫ້ແກ່ສັງຄົມ

ດ້ວຍຄວາມສະດວກ ແລະ ວ່ອງໄວ;

20. ເຂດເສດຖະກິດຊາຍແດນ ໝາຍເຖິງເຂດທີ່ລັດຖະ

ບານກຳນົດ ເພື່ອສົ່ງເສີມໃຫ້ມີການຊື້-ຂາຍ, ແລກປ່ຽນສິນຄ້າຢູ່ຕາມ

ດ່ານຊາຍແດນ.



ປະທານລັດຖະສະພາເອີຣົບ ເສຍຊີວິດ ລວມອາຍຸໄດ້ 65 ປີ

ແປ ແລະ ຮຽບຮຽງ: ນາງ ປາກາລັກ ພິມມິໄຊ



ປະທານລັດຖະສະພາເອີຣົບ ໄດ້ເສຍຊີວິດແລ້ວຢູ່ທີ່ໂຮງໝໍແຫ່ງໜຶ່ງ ໃນອິຕາລີ ລວມອາຍຸໄດ້ 65 ປີ ຫລັງ ຈາກໄດ້ຮັບການປິ່ນປົວພະຍາດມາຕັ້ງ ແຕ່ເດືອນທັນວາປີຜ່ານມາ.

ຕາມລາຍງານໃນອາທິດຜ່ານ ມາ ໃຫ້ຮູ້ວ່າ: ທ່ານ ເດວິດ ຊາສໂສລີ ປະທານລັດຖະສະພາເອີຣົບ ເຊິ່ງທ່ານ ມີອາຍຸໄດ້ 65 ປີ ໄດ້ເສຍຊີວິດຢູ່ໃນ ໂຮງໝໍທີ່ປະເທດອິຕາລີ ໃນວັນອັງ ຄານທີ 11 ມັງກອນ 2022 ຫລັງ ຈາກທີ່ທ່ານໄດ້ຮັບການປິ່ນປົວອາການ ແຊກຊ້ອນຮ້າຍແຮງທີ່ເກີດຈາກການ ພູມຕ້ານທານວິກພ່ອງເມື່ອວັນທີ 26 ທັນວາປີຜ່ານມາ.

ທ່ານ ໂຣເບີດໂຕ ຄູອີວໂລ ໂຄສິກຂອງທ່ານ ເດວິດ ຊາສໂສລີ

ໄດ້ເປີດເຜີຍແຜ່ໃນສື່ທະວີດເດີວ່າ: “ປະທານລັດຖະສະພາເອີຣົບ ທ່ານ ເດວິດ ຊາສໂສລີ ໄດ້ເສຍຊີວິດໃນເວ ລາ 1:15 ໂມງຂອງວັນທີ 11 ມັງ ກອນຜ່ານມາ ທີ່ໂຮງໝໍຊີອາໂອ ໃນ ເມືອງອາວິວາໂອ ແຂວງໂປຣເດໂນເນ ປະເທດອິຕາລີ ເຊິ່ງເປັນສະຖານທີ່ທີ່ ທ່ານປິ່ນປົວຢູ່”

ນັບແຕ່ປີ 2019 ເປັນຕົ້ນມາ, ທ່ານ ເດວິດ ຊາສໂສລີ ໄດ້ດຳລົງຕຳ ແໜ່ງເປັນປະທານລັດຖະສະພາເອີຣົບ ເຊິ່ງມີຜູ້ແທນ 705 ຄົນຈາກສະຫະ ພາບເອີລົບ ແລະ ວາລະການດຳລົງຕຳ ແໜ່ງຂອງທ່ານຈະໝົດລົງໃນເດືອນ ມັງກອນ 2022 ແລະ ຍັງບໍ່ທັນມີຂ່າວ ແຈ້ງວ່າທ່ານຈະລົງແຂ່ງຂັນເລືອກຕັ້ງ ສະໄໝທີ 2.

ທ່ານ ເດວິດ ຊາສໂສລີ ເຄີຍ ປະກອບອາຊີບເປັນນັກຂ່າວ ແລະ ໄດ້ ກາຍເປັນທີ່ຮູ້ຈັກ ແລະ ມີຊື່ສຽງຫລັງ ຈາກເຮັດວຽກໃຫ້ສະຖານີວິທະຍຸ RAI ຈົນກະທັ້ງໃນປີ 2009 ທ່ານໄດ້ເຂົ້າ ຮ່ວມພັກປະຊາທິປະໄຕ, ເປັນນັກ ການເມືອງກາງຊ້າຍ ແລະ ໄດ້ຮັບໄຊ ຊະນະໃນການເລືອກຕັ້ງເປັນປະທານ ລັດຖະສະພາເອີຣົບ.

ຢ່າງໃດກໍຕາມ, ທ່ານ ເດວິດ ຊາສໂສລີ ເລີ່ມມີບັນຫາສຸຂະພາບ ເລື້ອຍໆ ແລະ ໃນເດືອນກັນຍາ 2021 ທ່ານກໍໄດ້ຮັບການປິ່ນປົວພະຍາດ ປອດບວມຢູ່ໂຮງໝໍໃນປະເທດຝຣັ່ງ ແລ້ວ.

ແຫລ່ງຂ່າວ: CNN

ສະມາຊິກລັດຖະສະພາສະຫະລາຊະອານາຈັກ ຕັ້ງກຸ່ມຊັບສິນດິຈິຕອນ

ແປ ແລະ ຮຽບຮຽງ: ນາກ ເມືອງມະໂນ

ອີງຕາມການລາຍງານໃນອາ ທິດຜ່ານມາ ໃຫ້ຮູ້ວ່າ: ສະມາຊິກສະ ພາສະຫະລາຊະອານາຈັກອັງກິດ ໄດ້ ສ້າງຕັ້ງກຸ່ມສະກຸນເງິນດິຈິຕອນ ແລະ ຊັບສິນດິຈິຕອນ ເພື່ອຮັບປະກັນວ່າ ກົດລະບຽບໃໝ່ສໍາລັບອຸດສາຫະກໍາ ເຂົ້າລະຫັດລັບສະໜັບສະໜູນນະວັດ ຕະກໍາ.

ຜູ້ຮ່າງກົດໝາຍຂອງລັດຖະ ສະພາສະຫະລາຊະອານາຈັກອັງກິດ ໃນນາມປະທານຂອງກຸ່ມດັ່ງກ່າວ ໄດ້ ກ່າວວ່າ: ພວກເຮົາຢູ່ໃນໄລຍະເວລາ ທີ່ສໍາຄັນສໍາລັບຂະແໜງການນີ້ ເນື່ອງ ຈາກຜູ້ວາງນະໂຍບາຍທົ່ວໂລກກໍາລັງ ທົບທວນຄືນວິທີການຂອງເຂົາເຈົ້າໃນ ການເຂົ້າລະຫັດລັບ ແລະ ວິທີການທີ່

ຄວນຈະຖືກຄວບຄຸມ. ສໍາລັບການເຮັດວຽກ ຈະ ແມ່ນສະມາຄົມການຄ້າສໍາລັບຊັບສິນ ດິຈິຕອນ ຈະເຮັດໜ້າທີ່ເປັນເລຂານຸ ການຂອງກຸ່ມລັດຖະສະພາ ເຊິ່ງສະ ມາຄົມດັ່ງກ່າວໄດ້ພະຍາຍາມດໍາເນີນ ການກັບຝ່າຍນິຕິບັນຍັດເປັນເວລາໜຶ່ງ ປີສໍາລັບລະບຽບການດ້ານການເຂົ້າ ເຖິງລະຫັດລັບໃນທາງບວກໃນສະ ຫະລາຊະອານາຈັກ.

ຜູ້ໃຫ້ການສະໜັບສະໜູນ ສະກຸນເງິນດິຈິຕອນ ໄດ້ເຕືອນວ່າ ລັດຖະບານສະຫະລາຊະອານາຈັກ ໄດ້ຊັກຊ້າເກີນໄປທີ່ຈະກໍານົດກົດລະ ບຽບສໍາລັບທຸລະກິດຊັບສິນດິຈິຕອນ ເຊິ່ງມີຄວາມສ່ຽງທີ່ຈະຊຸກເຂົ້າເຈົ້າ

ອອກໄປນອກຝັ່ງ.

ອີງການເຝົ້າລະວັງດ້ານການ ເງິນຂອງສະຫະລາຊະອານາຈັກ ໄດ້ ຫ້າມຮູບປະພັນຂອງສະກຸນເງິນດິຈິ ຕອນ ສໍາລັບນັກລົງທຶນຂາຍຍ່ອຍ ແລະ ຕໍ່ຕ້ານກອງທຶນດິຈິຕອນ.

ຜູ້ຄວບຄຸມໄດ້ເຕືອນເລື້ອຍໆ ກ່ຽວກັບຄວາມສ່ຽງຈາກການຫລອກ ລວງການເຂົ້າເຖິງລະຫັດລັບ ແລະ ບໍ ລິສັດທີ່ບໍ່ໄດ້ຮັບການຄວບຄຸມ, ອີງ ຕາມບໍລິສັດວິເຄາະຂໍ້ມູນບັອກເຊນ ການຫລອກລວງທີ່ກ່ຽວຂ້ອງກັບສະ ກຸນເງິນດິຈິຕອນ ເຮັດໃຫ້ນັກລົງທຶນ ຕ້ອງເສຍເງິນ 7,8 ຕື້ໂດລາທົ່ວໂລກ ໃນປີນີ້.





ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

- 1 ຂອງ ທຸລະ 1
- 2 ອອກອາກາດທຸກວັນອາທິດ
- 3 ຕອນທຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”



- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103.7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ ຫນັງສືພິມ, ຟັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຮັດທຸລະກຳທາງການເງິນ ຈະບໍ່ແມ່ນເລື່ອງຍາກຖືກຕ້ອງ, ແອັບ LDB Trust ມີທາງຫຼາຍໆວິທີການບໍລິການ ໃຫ້ທ່ານໄດ້ເລືອກໃຊ້ຕາມໃຈໂດຍບໍ່ຕ້ອງເຂົ້າໄປທະນາຄານ ເຊັ່ນ: ກວດຄອດເງິນ, ໂອນເງິນ, ຊຳລະຄ່າໃບບິນ, ການສະແກນຈາຍ, ຊຳລະຄ່າໂທລະສັບ ແລະ ບໍລິການອື່ນໆ

ສະດວກ..ສະບາຍ

ສະໝັກງ່າຍ..ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play

Download on the App Store

VISIT US
www.ldb.la

Call Center
1698